

خلاصۃ النکاح

بسم اللہ الرحمن الرحیم

یہ کمترین موافق حکم کتاب کے سب نیک مسلمانوں کی خدمت میں اس امر کا بیان کرتا ہوں کہ سو وقت آدمی پر نکاح کرنا واجب ہو اور کسو وقت سنت اور کب مکروہ۔ جبکہ غلبہ شہوت اس درجے کا ہو کہ اُس کے سبب سے زنا میں مبتلا ہونے کا خوف ہو تو اس صورت میں نکاح کرنا واجب ہے۔ اور جو شخص شہوت کو روک سکتا ہو، اُس کے واسطے نکاح کرنا سنت ہے۔ اور جو شخص انبی بی بی کی پرورش نہیں کر سکتا ہو یعنی غور و دلوش کی قدرت نہیں رکھتا ہے، اُس کے حق میں نکاح کرنا مکروہ ہے۔ اور حدیث شریف میں آیا ہے کہ اَلنَّكَاحُ مِنْ سُنَّتِي فَغَبَّ عَنْ سُنَّتِي فَلَيْسَ مِنِّي یعنی نکاح کرنا میری سنت ہے اور جو میری سنت کو عمل میں نہ لایا یعنی نکاح سے انکار کیا پس وہ میری امت سے نہیں ہے۔ اس حدیث سے یہ معلوم ہوا کہ جب کو نکاح کرنے کی طاقت ہے باوجود اسکے وہ نکاح نہیں کرتا بیشک وہ بہت گنہگار ہو

ارکان نکاح کے بیان میں

اب ارکان نکاح کو جاننا چاہیے کیونکہ بغیر ارکان کے نکاح جائز نہیں ہے۔ نکاح میں

ایجاب و قبول ان ہی دو قول کو ارکان کہتے ہیں۔ اور ایجاب پہلے قول کو کہتے ہیں یعنی پہلی بات کو ایجاب کہتے ہیں خواہ وہ پہلا قول دو لہا کی طرف سے ہو یا دُلہن کی طرف سے پس اگر دو لہا کی طرف سے ایجاب ہو تو دو لہا دُلہن کو کہے گا کہ میں نے تم سے نکاح کیا یہ قول اول دو لہا کی طرف سے ایجاب ہوا تب دُلہن کہے گی کہ میں نے قبول کیا یہ قول دُلہن کی طرف سے قبول ہوا اگر ایجاب دُلہن کی طرف سے ہو تو دُلہن دو لہا سے یوں کہے گی کہ میں نے تم سے نکاح کیا یہ ایجاب یعنی قول اول دُلہن کی طرف سے ہوا تب دو لہا کہیں گے کہ میں نے قبول کیا یہ قول ثانی دو لہا کی طرف سے قبول ہوا مسئلہ اگر دُلہن دو لہا کو کہے کہ میں نے اپنی ذات کو تمہارے نکاح میں دیا یا یوں کہے کہ دو لہا کو میں نے اپنے نفس کا مالک کیا یا اس طرح پر کہے کہ وہ میں نے اپنا نفس تم کو سہ کیا یا کہے کہ اپنا نفس تمہارے ہاتھ بیچا یا کہے کہ وہ میں نے اپنا نفس تم پر صدقہ کیا پس ان صورتوں میں اگر مرد کہے کہ میں نے

نکاح کیا تو نکاح صحیح ہو جائیگا

شرائط نکاح کا بیان

اب شرائط نکاح کو بیان کرتا ہوں مستثنو۔ کیونکہ نکاح جو مشروط ہے وہ بغیر شرط کے صحیح نہ ہوگا۔ اگر ولی اور وکیل دو لہا دُلہن کا نہ ہو اور دو لہا دُلہن خود ہر ایک کے واسطے ولی اور وکیل کے نکاح کرتے ہوں تو اس صورت میں شرط اول یہ ہے کہ دو لہا دُلہن دونوں عاقل بالغ ہو ورنہ کیونکہ اس صورت میں بغیر عاقل بالغ ہونے کے نکاح صحیح نہ ہوگا۔ اور شرط دوم یہ ہے کہ دو لہا دُلہن دونوں ایجاب و قبول کو کان سے سنیں۔ مثلاً اگر دو لہا کی طرف سے ایجاب ہو تو دُلہن کو خود اپنے کان سے سنانا چاہیے۔ اور دُلہن کا قبول کرنا دو لہا بھی اپنے کان سے سنے اور اگر دُلہن کی طرف سے ایجاب ہو تو دو لہا کو خود اپنے کان سے سنانا چاہیے

اور دولہا کا قبول دلہن کو خود اپنے کان سے سنانا چاہیے۔ اور اگر بواسطہ ولی یا وکیل کے نکاح ہو تو اس صورت میں ہر ایک کا قول دوسری کو سنانا ضرور نہیں ہے بشرط سہم نکاح کی یہ ہر کہ دو گواہ ہوں اور وہ دو گواہ عاقل بالغ مسلمان ہو دیں کیونکہ کافر اور نابالغ اور دیوانہ اور بیہوش انکی شہادت معتبر نہیں ہے اور وہ دونوں گواہ ایجاب و قبول عاقدین کا ایک ساتھ حاضر رہ کر سنیں۔ کیونکہ اگر متفرق ہو کر جدا جدا سنیں تو نکاح صحیح نہ ہوگا۔ اور ایسے ہی گواہ ہو سکتے ہیں دولہا و دلہن کے دو لڑکے جو اگلی بی بی یا لگے شوہر کی جانب سے ہوں مثلاً زید نکاح کرتا ہے اور قبل اسکے زید نے پہلی شادی کی تھی اور اُس زوجہ کے بطن سے دو لڑکے بالغ ہیں اور وہ دونوں لڑکے اُس مجلس عقد میں حاضر ہیں **مسئلہ** اگر دولہا و دلہن دونوں نابالغ ہوں یا ایک بالغ ہو دوسرا نابالغ یا دونوں دیوانے ہوں یا ایک دیوانہ ہو اور دوسرا عاقل۔ پس ان صورتوں میں بغیر ولی کے انکا نکاح نہیں ہو سکتا ہے۔

محرمات یعنی جن عورتوں سے نکاح کرنا حرام ہے اُسکے بیان میں

حرام ہے نکاح کرنا ماں سے اور بہن سے اور خالہ اور پھوپھی اور نانی اور پرنانی اور بیٹی اور بھانجی اور بیٹی اور ساس اور ناس اور پوتی اور دادی اور پردادی سے اور حرام ہے نکاح کرنا دو بہنوں کو ایک ساتھ۔ اور حرام ہے نکاح کرنا بیٹے اور پوتے کی بیوی سے۔ اور حرام ہے نکاح کرنا سوتیلی ماں سے اور سوتیلی خالہ اور سوتیلی بہن اور سوتیلی پھوپھی اور اپنی زوجہ کی خالہ اور پھوپھی اور بہن سے اور حرام ہے نکاح کرنا رضاعی ماں اور رضاعی خالہ اور رضاعی بہن اور رضاعی بھانجی اور رضاعی بھتیجی اور رضاعی دادی اور رضاعی پردادی اور اُسکی ناس اور پوتی سے اور حرام ہے نکاح کرنا باپ اور دادا کی خالہ اور پھوپھی سے **مسئلہ** مرنیہ یعنی جس عورت کے

بہن یا بیٹی یا نانی یا پرنانی یا بیٹی یا بھانجی یا بیٹی یا ساس یا ناس یا پوتی یا دادی یا پردادی سے دراز ہو تو انکا نکاح حرام ہے

ساتھ نہ کیا گیا ہو یا غلبہ شہوت کے ساتھ جس عورت کو چھو ا جاوے یا جس عورت
 نے غلبہ شہوت کے ساتھ مرد کو چھو ا ہو یا شہوت کے ساتھ جس عورت کی شرمگاہ
 میں نظر کجاوے اُس سے نکاح جائز ہے اور اُس عورت کی مان مانی وادی اور اسکی
 بیٹی اور پوتی و ناتن سے نکاح کرنا حرام ہے لہذا فی شرح وقایہ مسئلہ مردہ لڑکی یا نابالغہ
 لڑکی جواب تک شہوت والی نہیں ہونی ہے ان لڑکیوں کی شرمگاہ کی طرف نظر
 کرنے سے اس لڑکی کی مان وادی و ناتنی و پوتی و ناتن کو نکاح کرنا ناظر پر
 حرام نہیں ہوتا۔ لہذا فی در المختار مسئلہ اگر زوجه حیات میں ہے یا زوجه کو
 طلاق دیا گیا ہے لیکن ہنوز اسکی عدت باقی ہے اس وقت میں اُس زوجه کی
 خالہ بہن بھوپھی بھانجی بھتیجی سے نکاح کرنا درست نہیں ہے۔ مگر جب وہ زوجه
 مر جاوے یا بعد طلاق کے اسکی عدت گزر جاوے تو اس صورت میں اُس زوجه
 کی خالہ وغیرہ سے نکاح کر سکتا ہے۔ مثلاً ہندہ زید کے نکاح میں ہے۔ اب ہندہ کی
 خالہ بہن بھوپھی بھتیجی بھانجی کا نکاح زید سے نہیں ہو سکتا ہے۔ مگر جب ہندہ
 مر جاوے یا زید ہندہ کو طلاق دیوے اور اُس طلاق کی عدت بھی منقضی ہو جاوے
 تو اس صورت میں زید کا نکاح ہندہ کی بہن و خالہ وغیرہ سے ہو سکتا ہے مسئلہ
 اگر کسی نے دو بہنوں سے ایک ہی عقد میں نکاح کیا تو دونوں کے نکاح باطل ہیں
 اور اگر ایک عورت سے پہلے نکاح کیا بعد ازاں اُس عورت کی بہن کو بھی نکاح میں
 لایا (یعنی دو عقد میں دو بہنوں سے نکاح کیا) اس صورت میں پہلا نکاح قائم رہے گا
 اور دوسرا باطل۔ لہذا فی قاضی خان مسئلہ جسکی چار بیبیاں ہیں اور چار بیبیوں سے
 ایک کو طلاق دیکر اُس مطلقہ کی عدت میں دوسری عورت سے نکاح نہیں
 کر سکتا ہے۔ ہاں بعد انقضائے عدت کے پھر دوسرا نکاح کر سکتا ہے مسئلہ
 نکاح موقت اور متعہ کرنا درست نہیں ہے۔ اور متعہ یہ ہے کہ مرد عورت سے کہو کہ میں

اتنے روز کے عوض میں تمکو اتنی مدت رکھو مگر اور میں تمسے فائدہ اٹھاؤں گا۔ اور نکاح
موقت یہ ہے کہ مرد عورت سے کہے کہ تمکو اتنے روز کے لیے مثلاً دس روز یا ایک مہینے یا چھ مہینے
سے واسطے نکاح کرتا ہوں۔ ایسا نکاح کرنا شرع میں درست نہیں ہے۔ لہذا فی البدیۃ
مسئلہ مجتہدین عورت یا کتاب پرست یا ستارہ پرست ان عورتوں سے نکاح کرنا
درست نہیں ہے۔ اور کتابیہ عورت سے جیسے یہودیہ نصرانیہ سے نکاح کرنا جائز ہے

اور کا لڑکی کتنی عمر میں بالغ ہوتی ہیں اسکا بیان

مسئلہ لڑکیاں نو برس یا نو برس سے زائد عمر میں بالغ ہوتی ہیں مگر نو برس سے کم میں
کبھی بلوغ نہیں ہوتی ہیں اگرچہ جسم ہوں اور حیض و حمل و استحلام یہ علامتیں بلوغ
کی ہیں۔ اور لڑکا بارہ برس سے کم میں نہیں بالغ ہوتا ہے اگرچہ جسم ہو۔ اور لڑکوں کی
علامت بلوغ یہ ہے استحلام ہونا یا انزال ہونا یا اُس سے کسی عورت کا حاملہ ہونا یا
اور جسم میں یہ علامتیں نہ پائی جاویں اُس پر سترہ برس کے بعد حکم بلوغ کا دیا جاتا ہے۔

جن عورتوں سے نکاح کرنا جائز ہے اسکا بیان

مسئلہ جو عورت زنا سے حاملہ ہوئی ہے اُس سے نکاح کرنا جائز ہے۔ مگر تا وضع حمل
اُس سے وطی درست نہیں مسئلہ کتابیہ عورت یعنی یہودیہ نصرانیہ یا جو عورت
کہ اسلام لائی ہو اُس سے نکاح کرنا درست ہے مسئلہ خالہ زاد بھوپتی زادہ ناموں زادہ
چچا زادہ بہنوں سے ایک ساتھ نکاح کرنا درست ہے۔ لہذا فی الخطاوی مسئلہ ایک
عورت اور اُسکی سوتیلی بیٹی سے ایک ساتھ نکاح کرنا جائز ہے۔ لہذا فی البدیۃ

ولی کا بیان

نابالغ لڑکا لڑکی یا دیوانے کا نکاح بغیر ولی کے درست نہیں ہوتا۔ نابالغ کا ولی پہلا باپ
ہوتا ہے اور اگر باپ نہ ہو تو دادا ولی ہے اور اگر دادا نہ ہو تو اس تقدیر پر پردادا ولی ہوگا
اسی طرح اوپر کی طرف اور جس کا باپ دادا نہ ہو اُسکا ولی بھائی ہے اور بھائی

نمونے کی تقدیر پر پھٹتی جاولی ہوگا۔ اور اگر پھٹتی نہ ہو تو بھتیجے کا لڑکا ولی ہوگا اور اگر وہ نہ ہو تو
 اس صورت میں چچا ولی ہوگا۔ اور اگر چچا نہ ہو تب چچا کا بیٹا ولی ہو اور چچا کا بیٹا اگر نہ ہو تو چچا کا
 پوتا ولی ہوگا۔ اور یہ لوگ اگر نمون تب نابالغ کے باپ کا چچا ولی ہوگا اور اگر نابالغ کے باپ کا
 چچا بھی نہ ہو تب نابالغ کے باپ کے چچا کا بیٹا ولی ہوگا۔ (اور اگر یہ لوگ نہ ہوں تو
 اس صورت میں نابالغ کے دادا کا چچا ولی ہوگا۔ یہ سب بھی جس کا دنیا میں نہ ہو تب
 اُسکا ولی مان ہے۔ اور مان کے بعد جو نیکائیت میں اقرب ہوگا وہی نابالغ کا ولی ہوگا۔
 جیسا مامون۔ خالہ۔ پھوپھی۔ نانا۔ پر نانا۔ اسی طرح جو نیکانہ اور اقرب ہوگا۔ سوال اگر باپ
 دادا۔ چچا کی بے اجازت مان یا مامون یا نانا نابالغ لڑکا لڑکی کا نکاح کر دیوین تو وہ
 نکاح درست ہوگا یا نہیں۔ جواب۔ اگر باپ۔ دادا۔ چچا۔ اُس نابالغ کے نکاح کی
 خبر سنکر راضی ہو دیوین تو نکاح مذکور درست ہوگا اور اگر راضی نہ ہو دیوین تو نکاح
 درست نہ ہوگا۔ خلاصہ کلام یہ ہے کہ ولی اقرب کی بے اجازت اگر ولی البعد صغیر و صغیرہ کا
 نکاح کر دیو تو وہ نکاح درست ہوگا یا نہیں پس ولی اقرب اگر ولی البعد کے نکاح
 کر دینے کو جائز رکھے تو وہ نکاح جائز ہوگا ورنہ نہیں۔ بلکہ ولی اقرب کی بے اجازت
 اگر ولی البعد صغیر و صغیرہ کا نکاح کر دے تو اس صورت میں ولی اقرب کو جیسا باپ دادا
 چچا یہ پوچھنا ہو کہ اُس نکاح کو فسخ کر کے دوسری جگہ نکاح کر دیوے مسئلہ اگر لڑکی
 نابالغہ ہو تو اُس لڑکی کے ولی اقرب (جیسا باپ دادا۔ چچا) بغیر اذن اُس لڑکی کے
 جبراً نکاح کر سکتے ہیں اور اگر لڑکی بالغہ ہو تب بغیر اذن لڑکی کے نکاح نہیں کر سکتے
 ہیں۔ اس میں وہ لڑکی خواہ بکرہ ہو یا ثیبہ فائدہ بکرہ کے یہ معنی ہیں کہ اُس عورت نے
 ہنوز مرد سے صحبت نہ کی ہو۔ اور ثیبہ اُس عورت کو کہتے ہیں جو مرد کے قریب گئی ہو
 جیسے بیوہ مسئلہ بالغہ بکرہ لڑکی کے نکاح کے وقت جب ولی اُسکا اُس سے اذن
 چاہے اُس وقت اگر لڑکی چپ رہی یا لے آواز کے روئی یا اُسکرائی، تو وہ

چپ رہنا اور بے آواز کے رونا اور مسکراتا یہ سب اذن پر دلالت کرتا ہے۔ اور اگر بوقت اذن کے بہت چلا کر رونی تو وہ زور کار و نا اذن پر دال نہ ہوگا بلکہ وہ انکار نکاح پر دال ہے۔ اور اذن لیتے وقت دو لہجہ کا نام و لہجہ کے پاس ذکر کر کے اذن لینا چاہیے اور اگر اُس بالغہ بکرہ سے سوائے ولی کے اور کوئی غیر آدمی اذن لیتا ہے تو اس صورت میں اُس لڑکی کا چپ رہنا یا مسکراتا یا آہستہ رونے سے اذن نہ ہوگا۔ بلکہ اُس لڑکی کو زبان سے کہنا چاہیے کہ میں نے نکاح کو قبول کیا۔ ایسا ہی جب شیبہ سے اذن لیا جاوے تو شیبہ کو زبان سے قبول کرنا چاہیے مسئلہ اگر بالغہ لڑکی بغیر علم ولی کے غیر کفو میں نکاح کرے تو بیشک وہ نکاح صحیح ہوگا۔ لیکن اُس لڑکی کے ولی مجبر کو اختیار ہے کہ اُس نکاح کو قائم رکھے یا فسخ کرے مسئلہ مجنونہ یعنی بھگی عورت کے نکاح کر دینے میں اُسکا بیٹا ولی ہوگا مسئلہ اگر ولی اقرب یعنی باپ دادا حاضر نہ ہوں یعنی تین رات دن یا اس سے زیادہ سفر میں گئے ہوں اور ادھر لڑکی کا خطبہ اُسکے کفو میں ہو رہا ہے مگر کفو کے آدمی لڑکی کے باپ کی خبر آنے تک کے منتظر نہیں رہتے ہیں تو اس صورت میں ولی بعد یعنی چچا اُس لڑکی کا نکاح کر سکتا ہے۔ لہذا فی جامع الرموز مسئلہ اگر نابالغ لڑکا لڑکی کا نکاح باپ دادا کر دیوے تو وہ نکاح صحیح ہوگا و یگا و جب وہ نابالغ بالغ ہو جاوے اُسوقت انکو نکاح کے فسخ کرنے کا اختیار ہوگا۔ اور اگر سوائے باپ دادا کے اور کوئی ولی نابالغ کا نکاح کر دیوے تو جب نابالغ بالغ ہووے اور نکاح کی خبر سنے کہ میرا فلان سے نکاح ہوا ہے تو اُسکو معاف کرنے کے اُسی مجلس میں باطلاح قاضی کے اُس نکاح کو فسخ کرنے کا اختیار ہے۔ اور اگر نکاح کی خبر سنکر کچھ دیر کرے یا وہ مجلس تبدیل ہو تو اتنی دیر کے بعد بخیر فسخ کا نہ رہے گا اور اُس نکاح کو نہیں توڑ سکے گی۔ لہذا فی جامع الرموز مسئلہ نابالغ لڑکی کا یگانہ دین میں اگر کوئی اُسکا ولی نہ ہو تو اس حالت میں بادشاہ یا حاکم وقت یا قاضی اُس لڑکی کا ولی ہو کر اُس کا نکاح

کر سکتا ہو لیکن بادشاہ اور حاکم وقت اور قاضی ان لوگوں کے نکاح کر دینے سے جب وہ نابالغ بالغ ہو دیں اُس وقت اُنکو اپنا نکاح توڑنے کا اختیار ہوگا۔ لہذا فی العالمگیریۃ فائدہ جہاں بادشاہ یا حاکم وقت یا قاضی نہ ہو وہاں اُس لڑکے کو جو پرورش کر دہ ولی ہی

کفو کا بیان

شرع میں ہمقوم و ہم برابر کو کفو کہتے ہیں۔ اور کفو کا اعتبار پانچ طور سے ہوتا ہے۔ پہلا کفو باعتبار اسلام کے۔ دوسرا کفو باعتبار حریت و غلامیت کے۔ پس غلام کا کفو غلام ہوگا نہ کہ حر۔ تیسرا کفو باعتبار دینداری کے پس دیندار کا کفو فاسق اور بدکار نہ ہوگا۔ چوتھا کفو باعتبار مال کے پس جو شخص کہ اپنی زوجہ کی خور و پوش دینے کی قدرت نہیں رکھتا ہی وہ فقیرہ عورت کا بھی کفو نہیں ہوگا۔ اور جو شخص کہ اپنی زوجہ کو خود پوش و مہر دی سکتا ہی وہ توانگر عورت کا کفو ہوگا۔ پانچواں کفو باعتبار حرفہ و پیشہ کے پس جولاہہ اور حجام اور چاریہ لوگ عطار اور کپڑا فروش کے کفو نہیں ہوں گے۔ لہذا فی جامع الرموز۔ مسئلہ اگر کوئی عورت ہنر مثل سے کم ہنر پر بلا اذن و اطلاع اپنے ولی کے خود کسی مرد کی نکاح کر لے۔ تو اس صورت میں اُس عورت کے ولی کو اختیار ہے کہ بذریعہ اطلاع قاضی کے اُسے ہنر کو پورا کر دالے۔ یا اُس نکاح کو بذریعہ قاضی کے فسخ کر لے۔ لہذا فی جامع الرموز۔

نکاح وکیل اور فضولی کے بیان میں

جو کوئی بلا واسطہ ولی یا وکیل کے اپنا نکاح خود آپ کرتا ہی اُسکو شرع میں اکیل کہتے ہیں اور اگر دوسرا آدمی عاقدین (یعنی زوجین) سے یا عاقدین کے ولی سے اذن لیکر نکاح کرتا ہے تو اُس دوسرے کو وکیل کہتے ہیں اور جو شخص کہ بلا اذن عاقدین کے نکاح کر سکتا ہے اُسکو ولی کہتے ہیں۔ جیسا باپ و دادا۔ ان تینوں سے جو خارج ہو اُس کو فضولی کہتے ہیں فائدہ فضولی وہ شخص ہے جو عاقدین کا نہ ولی ہو نہ وکیل اور وہ کسی مرد کا کسی عورت سے بلا اذن و آگاہی اُن دونوں عاقدین کے نکاح کر دے

مسئلہ اگر کوئی فضولی کسی مرد یا عورت کا نکاح بغیر اذن و آگاہی اُس مرد یا عورت کے کر دیوے۔ یا دو فضولی ایک مرد کی طرف سے ہو۔ اور دوسرا عورت کی طرف سے بغیر اذن عاقدین کے مرد کا نکاح اگر عورت سے کر دیں تو اس صورت میں اگر دو لہذا و دلہن اُس نکاح کی خبر سے واقف ہو کر اُس نکاح سابق کو جو دو فضولی نے دو طرف سے کر دیا تھا قبول و منظور کریں تو وہ نکاح سابق درست و قائم رہے گا اور اگر دو لہذا و دلہن اُس نکاح سے واقف ہو کر اُس نکاح کو جو کہ دو فضولیوں نے کر دیا تھا منظور نہ کریں تو وہ نکاح باطل ہوگا

مہر مثل کے بیان میں

نکاح میں عورتوں کا مہر مثل درم سے کم نہیں ہو سکتا ہے۔ اور زیادہ مہر جتنا دی سکے اُس میں حمانعت نہیں۔ عرب میں درم کا رواج ہی۔ وہاں کے دس درم اس ملک کے حساب سے دو سو روپیہ مثل آنے ہوتے ہیں۔ لہذا فی شرح المشکوٰۃ مسئلہ اگر کوئی بے مہر کے کسی عورت سے نکاح کرے یا اس شرط پر نکاح کرتا ہے کہ مہر نہیں دوں گا تو اس صورت میں نکاح صحیح ہو جائیگا لیکن بی بی کا مہر مثل شوہر پر واجب ہوگا۔ فائدہ مہر مثل اُسکو کہتے ہیں کہ عورت کے باپ کی طرف سے جو عورتیں قرابت دار ہیں مثلاً حقیقی بہن اور بھوپتی اور چچا زاد بہن ان عورتوں میں سے جس کے ساتھ وہ عورت (جب کا نکاح ہو رہا ہے) صورت و سن و عقل و پرہیزگاری و دینداری و مالداری و بارہ ہونے یا یتیم ہونے میں یلگی اُسکے مہر پر قیاس کر کے اُس عورت کا مہر ٹھہرا دیں۔ اور اگر اُس عورت کے باپ کی طرف سے کوئی عورت نہ ہو تو اس صورت میں اُس عورت کے خاندان کی عورتوں پر باعتبار سن و جمال و مال و بارہ ہونے یا یتیم ہونے پر قیاس کر کے مہر ٹھہرایا جائیگا مسئلہ مان اور خالہ کے مہر پر قیاس کر کے کسی عورت کا مہر مثل نہیں ہو سکتا ہے مگر جس صورت میں مان اور خالہ اُسکے باپ کی

قوم سے ہو اس وقت اُس مان اور خالہ کے مہر پر قیاس کر کے مہر مثل ٹھہرایا جاسکتا ہے
 عورتوں کا مہر مرد پر کب واجب الادا ہوتا ہے

بی بی کا مہر شوہر پر تین چیز سے واجب ہوتا ہے۔ پہلے وطی۔ دوسرے موت احد الزوجین
 تیسرے خلوت صحیحہ پس اگر ایک بار وطی یا کی جاوے تو مرد پر پورا مہر واجب الادا ہوتا ہے اکیسواہی
 موت احد الزوجین سے یعنی میان بی بی و دونوں میں سے اگر ایک مرد جاوے تو بی بی کا مہر
 پورا ہوگا۔ ویکساہی خلوت صحیحہ کے پائے جانے سے بھی پورا مہر واجب الادا ہوتا ہے
 فائدہ خلوت صحیحہ کی تعریف یہ ہے کہ میان بی بی بالغین کا تخلیہ ایسی جگہ میں ہووے کہ اگر
 وہاں وطی کریں تو ہرگز کسی کو خبر نہ ہو اور عورت کی طرف سے مانع کی کوئی بات نہ ہو
 خواہ وہ مانع وطی طبعی ہو یا شرعی طبعی جیسا کہ حیض ہونا یا عورت میں کوئی مرض مخصوص
 ہو۔ مانع شرعی جیسا کہ رمضان کا مہینہ کیونکہ روزے میں دن کو وطی حرام ہے
 ایسا ہی حالت حیض میں وطی کرنا حرام ہے پس زوجین بالغین کا ایسا تخلیہ اور ایسی
 جگہ میں ہونا اور ان موافقوں سے خالی ہونے سے خلوت صحیحہ ہوتی ہے۔ اور خلوت صحیحہ
 پائے جانے سے پورا مہر شوہر پر واجب الادا ہوتا ہے کیونکہ خلوت صحیحہ میں عورت کی
 جانب سے تفویض معقود علیہ پایا گیا فائدہ خصی کیا ہوا مرد یا نامرد یا ذکر بریدہ مرد یا وہ
 شخص جو رمضان کا روزہ قضا کرتا ہے جیسا پر ضعیف۔ یا مریض وغیرہ۔ یہ لوگ اگر اپنی
 بی بی سے خلوت صحیحہ کریں تو ان پر بھی پورا مہر واجب الادا ہوگا کیونکہ عورت کی طرف
 سے تفویض معقود علیہ پایا گیا ہے اور انکا قبضہ نہ کرنا پورے مہر کے وجوب ہونے کو
 مانع نہیں ہو سکتا ہے مسئلہ اگر تین مہر میں زوجین کے درمیان اختلاف ہو
 مثلاً بی بی کہتی ہے کہ میرا مہر وقت نکاح کے بسن روپیہ مقرر ہوا تھا اور شوہر کہتا ہے
 کہ نہیں عبد العقیقہ کے تمھارا مہر سولہ روپیہ ٹھہرایا گیا ہے تو اس صورت میں مہر مثل
 دیا جائے گا مسئلہ قبل خلوت صحیحہ وطی کے اگر زوج کو طلاق دی جاوے

مسئلہ عورت علیٰ عورت طلاق کے ساتھ جس طرح طلاق ہوگی

تو نصف مہر زوج پر واجب الادا ہی۔ جس عورت کا مہر مقرر نہیں ہی اور اس کے شوہر نے
 وطی بھی نہیں کی ہی۔ اس حالت میں اگر اس کا شوہر طلاق دے تو وہ عورت اپنے شوہر
 سے ایک متعہ پاوی گی۔ اور متعہ ایک گرتا اور ایک سر بند اور ایک چادر ہے مسئلہ
 اگر بی بی اپنا کل مہر یا نصف مہر یا ربع مہر شوہر کو معاف کر دی تو وہ معاف کرنا درست
 ہوگا اور زوج مہر سے بری الذمہ ہو جائیگا۔ اور اگر مہر مقررہ پر شوہر کچھ زائد کر دے
 تو یہ زیادہ کرنا بھی درست ہی۔ لہذا فی در المختار مسئلہ قرض جیسا دائن پر واجب الادا ہی
 بی بی کا دین مہر بھی علی ہذا القیاس شوہر پر واجب الادا ہے۔ پس جب تک شوہر
 بی بی کا مہر ادا نہ کر دے یا بی بی شوہر کو مہر معاف نہ کرے تب تک شوہر کو دین مہر سے
 برات نہیں ہوگی مسئلہ اگر کوئی پانچ سو روپیہ دین مہر ٹھہرے اس شرط پر نکاح
 کرتا ہے کہ بی بی کو اس شہر سے دوسری جگہ نہیں لیجاؤں گا اور دوسرا نکاح بھی
 نہ کروں گا۔ بعد اس شرط کے وہ نکاح اگر اپنے قول پر ثابت رہا یعنی اپنی منکوحہ کو
 دوسرے شہر میں نہیں لے گیا اور بعد اس کے دوسرا نکاح بھی نہیں کیا تو وہی
 پانچ سو روپیہ (جو مہر ٹھہرایا گیا ہی) وہی قائم رہیگا۔ اور اگر نکاح اپنے قول سے منحرف ہوا
 یعنی اُس بی بی کو اُس شہر سے دوسری جگہ لے گیا یا دوسرا نکاح کیا تو اُس وقت
 مہر مثل واجب ہوگا۔ اور وہ پانچ سو روپیہ (جو مہر ٹھہرایا تھا) باطل ہوگا مسئلہ جب
 بی بی کا دین مہر مثل دین اجنبی کے واجب الادا ہے پس بی بی کے مہر وصول کرنے
 کے قبل اگر اس کے شوہر کے ترکے کو وراثت تقسیم کر لیوں تو اس صورت میں بی بی کو
 اختیار ہے کہ اپنا مہر ادا کرنے کے واسطے وہ تقسیم (جو وراثت نے کی ہے)
 اس کو باطل کر کے اپنا مہر وصول کر لیوں اور بعد لینے مہر کے اگر کچھ بچے تو البتہ
 اُس میں وراثت مستحق ہونگے۔ مسئلہ اگر عند العقد کے کل مہر معجل (یعنی پورا مہر معما
 طلب کے ادا کرنا) قرار پایا ہی تو زوجہ ادا سے مہر کے واسطے اپنے شوہر کو وطی سے

روک سکتی ہو اور اگر نصف مہر معجل اور نصف مؤجل ہی تو اس صورت میں فقط نصف مؤجل ہی لیتے ہیں ادا کے واسطے زوج کو وطی سے روک سکتی ہو نہ مؤجل کے واسطے مسئلہ اگر مرد اپنی بی بی کو سفر میں لے جانا چاہتا ہو لیکن زوجہ یہ کہتی ہو کہ جب تک میرا گل مہر یا مہر معجل میرا نہ دو گے تب تک میں تمہاری ساتھ سفر میں نہیں جاؤں گی تو بی بی کا یہ انکار سفر سے قبل ادا سے اپنے مہر کے صحیح و جائز ہو مسئلہ اگر عورت قبل لینے اپنے مہر معجل کے بلا اذن شوہر کے اپنے خویش و اقربا کی ملاقات کے واسطے باہر جاوے تو یہ جانا اسکا جائز و درست ہو مگر بعد لینے مہر معجل کے بغیر اجازت شوہر کے نہیں جاسکتی ہے

نکاح پڑھانیکا قاعدہ

جب شادی کی مجلس میں عاقدین یعنی دو لہا و دُلہن کی طرف کے لوگ حاضر ہوں اور قاضی جو نکاح پڑھائیوالا ہو وہ بھی حاضر ہو تو پہلے ہر متعلق کرنا ضرور ہے بعد ازاں اگر لڑکی بالغہ یا بکرہ ہو تو اس صورت میں اذن کے واسطے وکیل بھیجنا چاہیے اور وکیل اپنے ہمراہ دو گواہ مکلفین کو لیکر عورت سے اس طرح پوچھے کہ دیکر کے لڑکے محمد عروہ کے ساتھ پچاس روپیہ مہر کے عوض میں تمہارا نکاح ہوتا ہو تم کو یہ نکاح قبول و منظور ہے یا نہیں تب دُلہن اگر کہے گی کہ میں راضی ہوں یا کہے گی کہ ہاں تو اذن ہو جائیگا اور اگر دُلہن کا ولی دُلہن سے اذن لیتا ہو تو اس صورت میں دُلہن کے چپ رہنے یا مسکرانے سے یا بغیر آواز کے رونے سے بھی اذن ہوگا۔ اور اس صورت میں یعنی جب دُلہن کا ولی دُلہن سے اذن لیتا ہو دُلہن کو منہ کھولکر یا قبول کرتی ہوں اس طرح سے قبول کرنے کی حاجت نہیں ہو اور اس صورت میں (یعنی جب دُلہن کا ولی دُلہن سے اذن لیتا ہو) دُلہن کے چلا کر رونے سے اذن نہیں ہوگا بلکہ رونا چلا کر دُلہن پر وال ہے اور اگر بیوہ عورت کے نکاح میں اُسکا ولی اُس بیوہ سے اذن لیتا ہے تو اس صورت میں بیوہ کو چپ ہونی یا ہنسنے سے اذن نہیں ہوگا بلکہ اُس بیوہ کو

صاف منہ کھول کر کنا چاہیے کہ میں قبول کرتی ہوں فائدہ اگر عورت باکرہ ہو یعنی کنواری
 جسے ہتک مرد نہیں دیکھا ہو اور اُس کا ولی اُس سے اذن لیتا ہے تو اس وقت اُس باکرہ
 کے چپ رہنے سے یا مسکرانے سے یا بغیر آواز کے رونے سے اذن ہو جائیگا اور
 اُس باکرہ کو منہ کھول کر کنا کہ بان میں قبول کرتی ہوں اس طرح کہنے کی کچھ ضرورت نہیں
 ہے۔ اور بعض دہائیوں میں یہ رسم ہے کہ دلہن سے جب نکاح کا اذن لیا جاتا ہے تب دلہن
 اپنے ہاتھ سے سرواگر دیتی ہو۔ یا ایک پان دیتی ہے۔ پس اگر وہ لڑکی باکرہ دینے
 کنواری ہو اور اُس کا ولی اذن لیتا ہو تو اس تقدیر میں ایسے افعال سے اذن
 ہو جائیگا اور اگر عورت یتیم ہو یعنی جو مرد کے پاس گئی ہو اور اُس کا ولی اُس سے
 اذن لیتا ہو تو اس صورت میں اُس عورت کو خود منہ کھول کر قبول کرنا چاہیے اور اُس یتیمہ
 کے قول سے کنایت و اشارۃ اذن یا اس کے فعل سے اذن معتبر نہیں ہوگا۔ جبکہ ولی یا وکیل
 عورت سے نکاح کا اذن لیوے اس وقت دو گواہ معاً یعنی ایک ساتھ ہو کر اُس اذن کو سننا
 چاہیے۔ کیونکہ اگر وہ دونوں گواہ ایک ساتھ رہ کر عورت کے اذن کو نہیں سنیں گے
 بلکہ تفریق ہو کر سنیں گے یعنی اس طور پر کہ پہلا ایک گواہ اذن سن لے بعد ازان اول گواہ
 چلا جاوے اور دوسرا گواہ آکر اذن سنے تو وہ گواہی شیعہ میں معتبر نہیں ہوگی۔ بعد ازان وکیل
 اُن دونوں گواہوں کو اپنے ہمراہ لیکر شادی کی مجلس میں آکر عورت کے اذن کو اس طرح پر
 بیان کرے اور قاضی کی طرف مخاطب ہو کر یوں کہے گا کہ زید کی لڑکی خدیجہ بکریاں روپیہ
 ہر کے عوض میں بکر کے لڑکے محمد عمرو کے ساتھ نکاح کرنے کو راضی ہوئی ہے پھر
 قاضی وکیل سے پوچھے گا کہ اس بات پر گواہ کون کون ہے۔ تب وکیل اُن
 دونوں گواہوں کی طرف اشارے سے دکھا دیگا کہ یہ دو شخص گواہ ہیں۔ تب
 قاضی اُن دونوں گواہوں سے پوچھے گا کہ عورت مذکور نے نکاح کا اذن دیا ہے
 تمہنے اپنے کانوں سے ایک ساتھ سنا ہے تب وہ دونوں گواہ عورت مذکور کے اذن کو

فلانی سے اتنے روپیہ مہر کے عوض تمہارے ساتھ نکاح کر دیا تب دو لہا وکیل کی طرف متوجہ ہو کر کہے کہ میں نے اُسکو قبول کیا تو نکاح صحیح ہو جائیگا

نابالغ دو لہا اور دلہن کے ایجاب قبول کا بیان

اگر دو لہا اور دلہن دونوں نابالغ ہوں تو اس نابالغہ دلہن کا ولی مجلس نکاح میں یا کہ دو گواہ کے سامنے اُس نابالغ دو لہا کے ولی کی طرف متوجہ ہو کر اس طرح سے ایجاب کرے کہ میں نے اپنی لڑکی یا پوتی یا بیٹی مسماۃ زبیدہ بنت مسیٰ فلان کو پچیس روپیہ مہر کے عوض میں تمہاری لڑکے یا پوتے یا بیٹی سے کر امت اللہ کے ساتھ نکاح کر دیا۔ تب نابالغ دو لہا کا ولی کہے کہ میں نے ولایت قبول کیا تو نکاح درست ہو جائیگا

بلا واسطہ ولی یا وکیل کے دو لہا و دلہن کے ایجاب و قبول کا قاعدہ

اگر دو لہا اور دلہن دونوں بالغ ہو وین تو دو لہا مجلس نکاح میں یا دو گواہ کے سامنے دلہن کی طرف مخاطب ہو کر اس طرح ایجاب کرے کہ میں نے تمہارے ساتھ بعض پچیس روپیہ مہر کے نکاح کیا تب دلہن کہے کہ میں نے قبول کیا۔ تو نکاح صحیح ہو جائے گا۔ مسئلہ اگر دلہن دو گواہ کے سامنے دو لہا سے کہے کہ میں نے اپنے نفس کو اتنے روپیہ مہر کے عوض میں تمہارے نکاح میں دیا تب اگر دو لہا کہے کہ میں نے قبول کیا تو نکاح صحیح و درست ہو جائیگا

دو لہا بالغ اور دلہن نابالغہ کے ایجاب و قبول کا قاعدہ

نابالغہ دلہن کا ولی مجلس عقد میں یا دو گواہ کے سامنے دو لہا کی طرف مخاطب ہو کر اس طرح ایجاب کرے کہ میں نے اپنی لڑکی یا بیٹی یا بھانجی مسماۃ فلانی کو اتنے روپیہ مہر کے عوض میں تمہاری ساتھ نکاح کر دیا اور دو لہا کہے کہ میں نے قبول کیا تو نکاح صحیح ہو جائیگا

نابالغ دو لہا اور بالغہ دلہن کے ایجاب و قبول کا قاعدہ

اگر بالغہ دلہن کی طرف سے کوئی وکیل ہو تو وہ وکیل مجلس عقد میں یا دو گواہ کے سامنے اُس نابالغ دو لہا کے ولی کی طرف متوجہ ہو کر اس طرح ایجاب کرے کہ میں نے اپنی بیٹی مسماۃ

فلانی بنت مسمی فلان کو بعض اتنے روپیہ مہر کے تمھاری موکل یا تمھاری لڑکے یا تمھارے پوتے مسمی فلان بن فلان کے ساتھ نکاح کر دیا۔ تب اُس نابالغ دوٹھا کا دلی کہے کہ میں نے ولایت قبول کیا۔ تو نکاح صحیح ہو جاوے گا۔ اور اگر بالغہ دھن دوسرے کسی کو وکیل نہ بنا دی بلکہ خود ایجاب کرے۔ تب وہ بالغہ دھن کو اہونکے سامنے اُس نابالغ دوٹھا کے ولی کی طرف متوجہ ہو کر اسطرح ایجاب کرے کہ میں نے اپنی ذات کو یا اپنے نفس کو اتنے روپیہ مہر کے عوض میں تمھارے لڑکے مسمی فلان بن فلان کے نکاح میں دیا۔ تب اُس نابالغ دوٹھا کا دلی کہے کہ میں نے ولایت قبول کیا تو نکاح صحیح ہو جاوے گا۔

اگر دوٹھا اور دھن بالغین کی طرف سے دو شخص وکیل ہوں یا دوٹھا اور دھن نابالغین کے ولی کی طرف سے دو وکیل ہوں تو ان دونوں وکیلوں کے ایجاب و قبول کرنے کا قاعدہ

دھن کی طرف کا وکیل مجلس نکاح میں یا دو گواہوں کے سامنے دوٹھا کو وکیل کی طرف متوجہ ہو کر اسطرح ایجاب کرے کہ میں نے اپنی موکلہ فلانی کی لڑکی مسماۃ فلانی کو تمھارے موکل مسمی فلان بن فلان کے ساتھ اتنے روپیہ مہر کے عوض میں نکاح کر دیا۔ تب دوٹھا کی طرف کا وکیل کہے کہ میں نے وکالت قبول کیا تو نکاح صحیح ہو جاوے گا۔ اگر دوٹھا اور دھن دونوں کی طرف سے ایک ہی شخص وکیل مقرر کیا گیا ہو تو اُسکے ایجاب و قبول کا قاعدہ

صورت مسئلہ کی یہ ہو مثلاً بالغ دوٹھا نے اپنے نکاح کی واسطے ایک شخص کو وکیل مقرر کیا یا پھر بالغہ دھن نے بھی اپنے نکاح کی واسطے اسی شخص کو وکیل مقرر کیا۔ یا کہ نابالغ دوٹھا کے ولی نے اپنے لڑکے کو نکاح کے واسطے وکیل مقرر کیا ہو۔ نابالغہ دھن کے ولی نے بھی اپنی نابالغہ لڑکی کے نکاح کے واسطے اسی شخص کو وکیل مقرر کیا ہو تو اس صورت میں وہ شخص جو دونوں کی طرف سے وکیل مقرر ہے وہ مجلس عقد میں یا دو گواہوں کے سامنے

اس طرح کہ میں نے اپنی موکلہ فلانی بنت فلان کو تنور و پیہ مہر کے عوض میں اپنے موکل فلان بن فلان کے ساتھ نکاح کر دیا تو وہ نکاح درست ہو جائے گا۔ اور پھر اس وکیل کو وطن کی طرف سے (قبول کیا) یہ کہنہ کی حاجت نہیں ہے

ایک ہی شخص ولی کے ذریعہ سے عاقدین کے ایجاب و قبول کا قاعدہ اگر کوئی شخص اپنی نابالغ لڑکی کا نکاح اپنی نابالغ بھتیجی سے یا نابالغ بھتیجی کا نکاح اپنے نابالغ لڑکے سے کرنا چاہتا ہے تو وہ شخص جو عاقدین کا ولی ہے برسر مجلس نکاح یا دو گواہوں کے سامنے اس طرح کہ میں نے اپنی بھتیجی کا نکاح اپنی لڑکے سے یا اپنی لڑکی کا نکاح اپنی بھتیجی سے یہ عوض مہر اتنے روپیہ کے کر دیا تو وہ نکاح صحیح ہو جاوے گا۔

ایک ہی شخص دو طہا بھی ہو اور ولی بھی ہو اُس کے ایجاب و قبول کا قاعدہ اگر کوئی اپنی چچا زاد بہن سے (کہ جس کا سواے اُس چچا زاد بھائی کے اور کوئی ولی نہیں ہے) نکاح کرتا ہے تو وہ شخص مجلس عقد میں یا دو گواہوں کے سامنے اس طرح کہ میں نے اپنی چچا زاد بہن مسماۃ فلان بنت فلان کو بعوض اتنے روپیہ مہر کے اپنے نکاح میں لایا تو وہ نکاح درست ہو جائیگا پھر اُس کو دوبارہ قبول کیا، کہنے کی حاجت نہیں

وکیل اور دو طہا ایک ہی شخص ہو تو اُس کے ایجاب و قبول کا قاعدہ اگر کسی عورت نے کسی مرد کو یہ کہہ کر وکیل بالنکاح کیا تھا کہ مجھ کو تم اپنے نکاح میں لاؤ یعنی تم خود مجھے نکاح کرو۔ اس میں اگر وہ وکیل نکاح کرنا چاہے تو وہ مجلس عقد میں دو گواہوں کے سامنے یوں کہ میں نے اپنی موکلہ مسماۃ فلانی بنت فلان کو بعوض مہر اتنے روپیہ کے اپنے عقد میں لیا تو وہ نکاح صحیح ہو جائیگا اور پھر ثانیاً و قبول کیا، کہنے کی کچھ حاجت نہیں اگر کوئی شخص عاقدین میں سے ایک کا ولی اور دوسرے کا وکیل بالنکاح ہو تو اُس کے ایجاب و قبول کا قاعدہ

بحسب صورت اُسکی یہ ہو کہ اگر کوئی شخص اپنی نابالغ لڑکے کے نکاح کیلئے کسی شخص کو وکیل بالنکاح

مقرر کرے پس وہ وکیل اپنی حجازا و بہن کے ساتھ یا اپنی لڑکی کو ساتھ کہ جس کا ولی وہ وکیل خود ہو اُس نابالغ کا کہ جس کی طرف سے وہ وکیل بالنکاح ہے نکاح کر دینا چاہتا ہو تو اس صورت میں وہ ایک ہی شخص دو طہا کی طرف سے وکیل اور دو طہن کی طرف سے ولی ہو گا۔ وہ مجلس عقد میں دو گواہوں کے سامنے اس طرح کہہ کر اپنے اپنی حجازا و بہن یا اپنی لڑکی کو کہ جس کا ولی میں ہوں بعض اتنے روپیہ مہر کے اپنے موکل مستحقے فلان بن فلان کے ساتھ نکاح کر دیا۔ تو وہ نکاح صحیح ہو جاویگا۔ بعد انجام شادی کو دو طہا کو اس دعا سے مبارکبادی دیوے بَارَكَ اللهُ عَلَيْكُمَا وَجَمَعَ بَيْنَكُمَا فِي خَيْرٍ دعا سے دیگر اللَّهُمَّ اَوْمِ بَيْنَهُمَا کَمَا اَوْمَتَ بَيْنَ اٰدَمَ وَحَوَّاءَ اللَّهُمَّ اَرْبِّ بَيْنَهُمَا کَمَا اَرْبَتَ بَيْنَ عَائِشَةَ وَحُمَیْدٍ صَلَّی اللہُ عَلَیْہِ وَسَلَّم وَرَضِیَ اللہُ تَعَالٰی عَنْہُمَا وَخَرَجَ مِنْہُمَا الطَّیْبُ بعدہ حاضرین مجلس درود شریف پڑھیں۔ بعد ازاں اگر کاہن نامہ لکھنے کی حاجت ہو تو بحسب عبارت مرقومۃ الذیل کاہن نامہ لکھ دیں الْحَمْدُ لِلّٰہِ السَّوَالُ اکثر جگہ یہ مروج ہو کہ قبل ایجاب قبول کو دو طہا اور دو طہن کی طرف کو وکیل کو اور دو طہا کو کلمہ شہادت وغیرہ پڑھائے ہیں اور تین دفعہ ایجاب قبول کراتے ہیں پس قبل ایجاب قبول کے کلمہ پڑھنا شرعاً درست ہے یا نہیں جواب قبل ایجاب قبول کے البتہ خطبہ پڑھنا سنت ہے مگر کلمہ وغیرہ کا پڑھنا کسی کتابت سے ثابت نہیں ہو مان اگر آپ کے عقیدے میں کسی طرح کا خلل ہو تو البتہ کلمہ پڑھنا ضرور ہے۔ اور ایجاب و قبول ایجاب کہنے سے نکاح صحیح ہو جاتا ہے۔ تین بار اگر ایجاب و قبول نہ کرے تو کچھ نقصان نہیں ہو سوال اس ملک میں بہت جگہ یہ بات مروج ہو کہ دو طہن خواہ بالغ ہو یا نابالغ بہر حال اُس کی طرف سے ایک وکیل مقرر کر کے اُس و طہن سے اذن لا کر دو طہا خواہ بالغ ہو یا نابالغ بہر کیف اُس سے ایجاب قبول کروائے ہیں۔ یہ امر بحسب شرع کے جائز ہے یا نہیں جواب اگر دو طہا اور دو طہن دونوں

بالغ ہووین تب ایسا کرنا درست ہو اور اگر دونوں نابالغ ہووین یا ایک نابالغ ہو اور دوسرا
 بالغ ہو تب اس نابالغ کے ولی کے سوا کسی دوسرے کسی سے ایجاب و قبول کروانا
 درست نہیں ہوا جن لوگوں کا اس طرح سے نکاح ہوا ہے انکو مناسب ہے کہ اپنے
 نکاح کو دہرائیوین سوال اکثر جگہ یہ رسم ہے کہ غیر کسی کو وکیل نہیں کرتے ہین
 بلکہ خاص دھن کے بھائی کو (خواہ وہ بھائی بالغ ہو یا نابالغ) اسکو ولی کی طرف سے
 وکیل ٹھہرا کر اس وکیل سے دھن کا اذن لاکر اس سے اور دوٹھا سے ایجاب قبول
 کرواتے ہین یہ امر شرعاً درست ہو یا نہیں جواب وہ وکیل خواہ دھن کا بھائی ہو یا کوئی
 غیر ہو اگر وہ بالغ ہو تو وہ ایجاب قبول درست ہو اور اگر نابالغ ہو تو نابالغ کی وکالت
 سے نکاح درست نہ ہوگا سوال اکثر جگہ یہ دستور ہے کہ قبل نکاح کے دھن کا ولی اپنی
 لڑکی کے مہر کی بابت یا باورچی خانے کے خرچے کی بابت یا حسب نسب میں اپنے کو بڑا
 جان کر دوٹھا کو ولی سے کچھ روپیہ لیتا ہے یا کہ دھن کا ولی حسب نسب میں اپنے کو بڑا
 جان کر دوٹھا کے ولی سے کچھ روپیہ لیتا ہے۔ پس اس طرح سے روپیہ لینا اور دینا شرعاً
 جائز ہے یا نہیں اور اس روپیہ سے ضیافت کرنا اور اس ضیافت کا کھانا شرعاً
 درست ہوگا یا نہیں جواب لڑکی کے مہر کی بابت ہو یا باورچی خانے کے خرچے کی بابت
 یا حسب نسب میں اپنے کو بڑا جان کر ہو بہر حال قبل عقد کے دوٹھا سے یا دھن سے روپیہ
 لینا اور دینا اور اس روپیہ سے ضیافت کرنا اور اس ضیافت کا کھانا شرعاً منع ہے
 کیونکہ قبل عقد کے دوٹھا اور دھن سے روپیہ لینا یا رشوت ہوگا اور رشوت شرع میں حرام
 ہے پس حرام روپیہ سے ضیافت کرنا اور اس ضیافت کا کھانا کیونکہ شرع میں درست ہوگا۔
 سوال اکثر جگہ یہ رسم جاری ہے کہ قبل نکاح کے دھن کا ولی اپنی لڑکی کے مہر کا روپیہ دوٹھا
 کے ولی سے لیکر خرچ کرتا ہے پس اس طرح قبل نکاح کے مہر کے خرچ کرنا شرعاً
 درست ہو یا نہیں جواب اگر لڑکی نابالغ ہو تو اس لڑکی کا ولی اس کے شوہر سے مہر کا

روپیہ لیکر تابلوغ لڑکی کے وہ مہر کا روپیہ اپنی پاس مانت رکھ سکتا ہے اور لڑکی کا ولی خود
 اُس روپیہ کو خرچ نہیں کر سکتا ہے۔ اور اگر وہ لڑکی بالغ ہو تو بغیر اذن لڑکی کے اُسکے مہر کا
 روپیہ لینا اور خرچ کرنا درست نہیں ہے سوال بہت لوگ شادی میں ڈھول باجا گیت
 وغیرہ امور ناجائز کرتے ہیں اور نکاح کے دن ایک روز کے بعد طعام ولیمہ کر کے اپنے
 دوست و احباب وہمسایہ کو کھلاتے ہیں۔ اُس طعام ولیمہ کی ضیافت کھانا درست
 یا نہیں جواب یہ ضیافت کھانا مکروہ ہے۔ کیونکہ جو شخص کہ ڈھول بگیت۔ باجا۔ اور
 امور خلاف شرع کے کرتا ہے اُسکو فاسق مُعلن کہتے ہیں اور فاسق مُعلن کی ضیافت
 قبول کرنا مکروہ ہے سوال اکثر مقاموں میں ایسا دیکھا گیا ہے کہ شادی کے روز جس گھر
 میں دوٹھا کو بیٹھنے کی جگہ دیتے ہیں اُس گھر کی دیوار و کھنبے وغیرہ میں خوبی اور زینت
 کیواسطی کپڑا لپیٹ دیتے ہیں اور دوٹھا کی نشست گاہ پر چند دالکا دیتے ہیں۔ شرعیہ امر
 درست ہے یا نہیں جواب خوبی کے واسطے ان سب امور کو رسوم دین سے جانتا بدعت بلکہ
 حرام ہے سوال شادی کے روز دوٹھا کو جو یا لکی یا گھوڑی یا سواری پر چڑھا کر لیجا تو ہیں
 اُسکا کیا حکم ہے اور اگر دوٹھا پیدل شادی کر نیو جاوے تو اس میں خرچ ہے جو اب شادی
 کے روز گھوڑی یا پالکی یا سواری پر چڑھ کے جانے کی کوئی دلیل کسی کتاب سے ثابت
 نہیں ہے بلکہ کراہیت پر دلیل ہے لیکن اگر پیدل جاؤں کچھ عذر ہو مثلاً دھن کا مکان
 بہت دور ہو یا کہ دوٹھا بہت کمزور و بیمار ہے۔ یا کہ راستے میں بہت کھیر ہو یا کہ پیدل جانے
 سے کپڑا خراب ہونیکا احتمال ہو۔ یا کہ دوٹھا ہمیشہ سواری پر جانیوالا ہو۔ اور دوٹھا کے سواری پر
 جانے سے کسی طرح کی بے ادبی نہیں ہوتی ہے مثلاً دوٹھا یا لکی پر اور دوٹھا کا پیر و استیاد
 و بزرگ پیدل۔ تو ایسے موقع میں دوٹھا کو سواری پر جانا مُباح ہے۔ کیونکہ اصل سے
 کی اباحت ہے جب تک اُسکے خلاف کوئی دلیل نہ ہو

عدل کے بیان میں

بیبیوں کے درمیان برابر طور سے پیش آنے کو عدل کہتے ہیں جس شخص کی ذیابہ ترین یا چار بیبیاں ہوں اُس کو سب بیبیوں کے درمیان عدل کرنا واجب ہے۔ عدل سے یہاں یہ معنی مراد ہیں کہ سب بیبیوں کے ساتھ برابر سلوک کرنا اور سب کو برابر خور و پوش و ماہیحتاج معیشت بحسب اپنی استطاعت کے دینا اور سب کے ساتھ برابر شرب باشی کرنا چاہیے۔ اگرچہ مرد و بیار یا نامرد یا ذکر و بیدہ ہوتے ہیں بھی عدل شرط ہی مسئلہ بابرہ و ثنیہ و جوان و بڑھیا و نسوی و پیرانی و سلبہ و کتابیہ سب بیبیوں کے درمیان برابر عدل کرنا چاہیے کیونکہ خلاف عدل کے پیش آنے والے سے خدا ناخوش ہو جائیگا چنانچہ آنحضرت صلی اللہ علیہ وآلہ وسلم نے فرمایا ہے کہ جسکے گھر میں دو بیبیاں ہوں اگر وہ شخص عدل نہ کرے اور ایک کی طرف مائل ہو تو قیامت کے دن اُس کا سر ایک طرف جھکا ہوا ہوگا۔

رضاعت کے بیان میں

جو لڑکا یا لڑکی ڈھائی برس کے سن میں یا اُس سے کم سن میں کسی عورت کی پستان سے دو دھ پیو تو رضاعت ثابت ہوگی مسئلہ ڈھائی برس کے اندر اگر کوئی لڑکا یا لڑکی کسی عورت کی پستان سے ایک دفعہ چوس کے دو دھ پیے تو رضاعت ثابت ہوگی یعنی لڑکے نے جس عورت کا دو دھ پیا ہے وہ عورت اُس لڑکے کی رضاعی مان یعنی دو دھ پلانے کی وجہ سے مان ہوگی اور اُس عورت کا شوہر اُس دو دھ پینے والے کا رضاعی باپ یعنی دو دھ کی وجہ سے باپ ہوگا۔ مگر بعد ڈھائی برس کے دو دھ پینے سے رضاعت ثابت نہوگی۔ لہذا فی البدیۃ مسئلہ رضاعت کا حکم یہ ہے کہ جیسے اپنی خاندان میں جن عورتوں سے نکاح کرنا حرام ہے مثلاً۔ نانی۔ دادی۔ بھوپتی۔ بہن وغیرہن ایسا ہی دو دھ مان اور دو دھ باپ کے خاندان کی اُن عورتوں سے نکاح کرنا حرام ہے مسئلہ ایک لڑکا اور ایک لڑکی جن دونوں کے درمیان کسی طرح کی قرابت و رشتہ نہیں ہے اگر یہ دونوں ڈھائی برس کی عمر میں یا اس سے کم عمر میں کسی عورت کا

دودھ پوین تو بھائی اور بہن کے درمیان جیسا نکاح حرام ہی لیا ہی اُن دو تو کو درمیان
حرمت نکاح ثابت ہوگی۔ کیونکہ یہ دونوں آپس میں دودھ بھائی اور دودھ بہن ہونے
اور دودھ بھائی اور دودھ بہن کے درمیان نکاح حرام ہی مسئلہ بعد دھائی برس کے
لڑکا اور لڑکی کو دودھ پلانا درست نہیں ہی۔ مسئلہ اگر کوئی شخص اپنی زوجہ کا دودھ چوس کر
پکو تو وہ عورت اگرچہ مرد پر حرام نہ ہوگی لیکن بلا ضرورت دودھ پینا حرام ہے۔ لہذا فی الذل الخیار

طلاق کا بیان

جو الفاظ طلاق کے واسطے موضوع ہیں اُن الفاظ کو لکر اپنی بی بی کو نکاح کی قید کو
اٹھا دینا طلاق کہتے ہیں اکثر علما کی یہ رائے ہے کہ عند الضرورة طلاق دینا مباح ہے بلکہ جو
عورت کہ بی شوہر کی مطیع نہ ہو اور بیچگانہ نماز نہیں پڑھتی ہو اُس موقع پر طلاق دینا صحیح ہے
اور طلاق تین قسم پر ہے تفصیل ہر ایک کی یہ ہے کہ پہلی طلاق رجعی۔ دوسری طلاق
بائن۔ تیسری طلاق مغلطہ۔ طلاق رجعی کا حکم یہ ہے کہ ایک طلاق یا دو طلاق دیکر
اُس طلاق کی عدت کے درمیان بغیر نکاح کے پھر بی بی سے رجوع کر سکتا ہے
اور طلاق بائن یہ ہے کہ ایک طلاق یا دو طلاق دیکر بی بی سے الگ ہو جاتا ہے پھر
جب چاہے اُس بی بی کو نکاح کر سکتا ہے۔ اگرچہ عدت اُسکی گزر جاوے لیکن بعد تین طلاق
کے نکاح نہیں کر سکتا ہے۔ اور طلاق مغلطہ یہ ہے کہ تین طلاق ایک بار کی مینا یا تہا کر کے
اور بعد تین طلاق دینے کے نہ اُس بی بی سے رجعت کر سکتا ہے اور نہ اُس نکاح کر سکتا ہے
مگر تحلیل کے بعد پھر اُس سے نکاح کر سکتا ہے۔ اور تحلیل کے معنی اگر بیان کیے جاویں گے

طلاق رجعی کا خلاصہ

اگر کوئی اپنی بی بی کو کہے کہ تو طالق ہو۔ یا یون کہے کہ تجھ کو طلاق دیا تو اس صورت
میں ایک طلاق رجعی واقع ہوگا۔ اور طلاق رجعی کا حکم یہ ہے کہ بعد دینے طلاق رجعی کے اگر
پھر اُس عورت کو گھر میں رکھنا چاہے تو اُس مطلقہ عورت کو اُس طلاق کی عدت میں

بغیر نکاح کے رکھ سکتا ہے لیکن بعد گزر جانے عدت کے پھر نہیں رکھ سکتا ہے

طلاق بائن کا خلاصہ

اگر کوئی شخص طلاق دینے کی نیت سے اپنی بی بی کو کہہ کر مین نے تجکو طلاق بائن دیا تو مجھ حرام ہو تو ایسے لفظ کے استعمال سے طلاق بائن واقع ہوگا۔ اور طلاق بائن کا حکم یہ کہ طلاق بائن دینے کے بعد اگر اُس بی بی کو پھر رکھنا چاہتا ہو تو بغیر نکاح کے نہیں رکھ سکتا ہے۔ مگر جب چاہو نکاح کر سکتا ہے۔ یعنی اُس طلاق بائن کی عدت مین نکاح کر سکتا ہے اور بعد گزرنے عدت کے بھی نکاح کر سکتا ہے

طلاق مغلطہ کا خلاصہ

اگر کوئی شخص اپنی حور و سرکسے کہ مین نے تجکو مین طلاق دیے تو اس مین طلاق مغلطہ یعنی تین طلاق واقع ہونگے اور حکم اسکا یہ ہو کہ اگر کوئی اپنی زوجہ کو تین طلاق مین کے بعد پھر اُسکو رکھنا چاہو تو صورت اُسکی یہ ہے کہ اُس طلاق مغلطہ کی عدت تین حیض گزر جائے بعد اُس بی بی کا نکاح دو دوسرے کسی غیر مرد کو کر دینا چاہیے۔ اب یہ زوج ثانی بعد و طی کے اُسکو طلاق دیو اور اُس مین ثانی کی طلاق کی عدت تین حیض جب گزر جاوین تب مین اول یعنی پہلا شوہر اُس بی بی کو نکاح کر کے پھر رکھ سکتا ہے یہی تحلیل کے معنی مین فائدہ طلاق تین طرح پر دیا جاتا ہے۔ پہلا طلاق احسن۔ دوسرا طلاق حسن۔ تیسرا طلاق بدعی۔ پہلا طلاق احسن یہ ہے کہ جس طہر مین زوجہ سو و طی نہیں کی ہے۔ اُس طہر مین زوجہ کو فقط ایک طلاق دیا جاوے۔ اور اُس طلاق کی عدت پوری ویسی ہی گزر جاوے اور بعد حیض کے جتنے روز عورت پاک ہوتی ہو۔ اُس عدت کو طہر کہتے ہیں۔ دوسرا طلاق حسن کہ اسکو تین بھی کہتے ہیں۔ تیس زوجہ اگر غیر مدخولہ ہو یعنی اُس بی بی سے اب تک و طی نہیں کی ہو تو اُسکا طلاق تین یعنی طلاق احسن یہ ہو کہ ایک طلاق مدخولہ وہ حالت طہر مین ہو یا حالت حیض مین اور اگر عورت موطورہ ہو اور اُس عورت کو

حیض آتا ہو تو اسکا طلاق حسن یہ ہو کہ تین طہر میں تین طلاق دیے جاویں جس طہر میں
 اُس سے وطی نہ کی ہو یہ اُس عورت کے حق میں ہو کہ جسکو حیض آتا ہو۔ اور اگر اُس عورت
 مذکورہ کو حیض نہ آتا ہو جیسا کہ اکتسہ و غیرہ تو اسکا طلاق حسن یہ کہ تین مہینوں میں تین طلاق
 دیے جاویں۔ تیسرا طلاق بدعی وہ ہو کہ ایک طہر میں تین طلاق ایک ساتھ دیے جاویں
 مثلاً یوں کہے کہ میں نے تجکو تین طلاق دیے یا تین بار کہے کہ تجکو طلاق دیا۔ تجکو
 طلاق دیا۔ تجکو طلاق دیا۔ اسطرح طلاق دینے والا گنہگار ہے مسئلہ طلاق کا
 مالک شوہر ہے۔ بشرطیکہ شوہر عاقل بالغ ہو۔ کیونکہ نابالغ اور دیوانے کی طلاق
 واقع نہیں ہوتی ہو اور ایسا ہی اگر کوئی نیند کی حالت میں اپنی بی بی کو طلاق دے
 تو وہ بھی نہیں واقع ہوتی ہو مسئلہ اگر کوئی زور و ظلم سے کسی کو کہے کہ تو اپنی بی بی کو
 طلاق دے۔ تب اگر وہ بیچارہ بحالت مجبوری اپنی بی بی کو طلاق دے تو وہ طلاق واقع
 ہوگی۔ مسئلہ اگر کوئی کسی کو ناپسٹ کر کہے کہ تو اپنی بی بی کو طلاق لکھ دو۔ پس اُسے اگر
 مجبور ہو کر طلاق نامہ لکھ دیا کہ فلان کی لڑکی فلانی کو طلاق دیا تو اس صورت میں طلاق
 واقع نہیں ہوگی۔ کیونکہ اُسکی زوجہ وہاں پر حاضر ہے۔ اور بر تقدیر حاضر نہ ہو گئے منہ سے
 کہنا چاہیے۔ اور اُسے منہ سے نہیں کہا اول لکھ دیا ہے اسواسطے طلاق واقع نہ ہوگی۔
 مسئلہ اگر کوئی بغیر نیت کو اپنی بی بی کو طلاق دے کہ میں نے تجکو مطابق سنت کے تین
 طلاق دیے تو اس صورت میں تین طہر میں تین طلاق واقع ہونگے۔ اور اگر نیت کرے
 کہ فی الحال تینوں طلاق واقع ہوں تو وہ نیت کرنا صحیح ہے اور تینوں طلاق فی الحال
 واقع ہونگے۔ مسئلہ اگر کوئی نشہ میں ہو کہ حالت سستی میں اپنی زوجہ کو طلاق دیو تو وہ طلاق واقع
 ہوگی مسئلہ گونگا اگر اپنی جبر و نوک کسی خاص اشارے سے طلاق دے تو طلاق واقع ہوگی مسئلہ
 ایسا ہی گانچا پی کر مست ہو کے اگر بی بی کو طلاق دے تو وہ طلاق واقع ہوگی مسئلہ
 بھنگ یا کھوڑی کا دو دھرنی کے مست ہو کر طلاق دے تو وہ طلاق نہیں واقع ہوگی فائدہ

جو عورت کہ لوٹدی نہ ہو اسکو عربی میں حُرّہ کہتے ہیں۔ اور حرّہ کا شوہر خواہ آزاد ہو یا غلام
بہر حال حرّہ کو تین طلاق تک دینا جائز ہے اور جو عورت کہ لوٹدی ہے اسکی دو طلاق صحیح ہے
اسمین اُس لوٹدی کا شوہر خواہ آزاد ہو یا غلام۔ لہذا فی تاضی خان و در المنہار

طلاق صریح کا بیان

اگر کوئی اپنی زوجہ کو کہے کہ تو مطلقہ ہو یا کہ کہے اَنْتِ طالق یا کہ کہے کہ میں تجھ کو طلاق دیتا تو
ان صورتوں میں ایک طلاق جمع واقع ہوگی۔ اسمین مرد نے طلاق بائن کی نیت کی
ہو یا کچھ نیت نہ کرے بہر حال ایک طلاق جمع واقع ہوگی مسئلہ اگر کوئی اپنی بی بی کو کہے کہ
اَنْتِ طالق یا کہ تیرے سر کو طلاق ہے یا تیری گردن کو طلاق ہے یا تیری روح کو یا تیرے
بدن کو یا تیرے منہ کو یا تیرے اندام نہانی کو یا تیرے نصف بدن کو یا ثلث کو تو اس صورت
میں ایک طلاق واقع ہوگی اور اگر کہے کہ تیرے ہاتھ یا پاؤں یا سیٹ یا پیٹھ کو طلاق ہے
تو اس صورت میں طلاق واقع نہ ہوگی مسئلہ اگر کوئی اپنی زوجہ کو کہے کہ تجھ کو طلاق بائن دیا
یا بون کہو کہ تجھ کو بدتر طلاق دیا یا خبیث تر طلاق دیا۔ یا شیطان کا طلاق دیا۔ یا طلاق عین
دیا۔ یا مثل بہاڑ کو طلاق دیا۔ یا کہو کہ لانا چوڑا طلاق دیا۔ پس ان سب صورتوں میں اگر
زوج نیت تین طلاق کی کرے تو تین طلاق واقع ہوگا والا ایک طلاق بائن مسئلہ اگر غیر
موطورہ کو ایک لفظ تین طلاق دیو مثلاً یون کہو کہ تجھ کو تین طلاق دیے تو تینوں واقع ہوئے
اور اگر عید اُجدا کر کے تین طلاق دیو۔ مثلاً یون کہے کہ تجھ کو ایک طلاق دیا تو طلاق دیا تین
طلاق دیا۔ تو اس صورت میں پہلی طلاق واقع ہوگی اور دوسری تیسری طلاق نہیں
واقع ہوگی۔ لہذا فی شرح وقایہ مسئلہ اگر موطورہ کو کہے کہ تجھ کو ایک طلاق تجھ کو ایک
طلاق تجھ کو ایک طلاق۔ تو اس صورت میں تینوں طلاق واقع ہونگے

طلاق کنایہ کا بیان

کنایہ کو لغوی معنی اشارہ کے ہیں اور طلاق کنایہ کو یہ معنی مراد ہیں کہ شرع میں حبیہ الفاظ

ایسے مقرر ہیں کہ جنہیں معنی طلاق کے صراحۃً مفہوم نہیں ہوتے بلکہ ضمنیاً و کنایۃً معنی طلاق کے مفہوم ہوتے ہیں۔ اور طلاق بالکنایۃ کی تین حالتیں ہیں تفصیل ہر ایک کی یہ ہے کہ پہلی حالت جب کہ زوجین یعنی میان بی بی کو درمیان کسی طرح کا نزاع و فساد و جھگڑا نہ ہو بلکہ حالت رضا و خوشی میں ہوں۔ اس حالت میں اگر اپنی بی بی کو لفظ طلاق بالکنایۃ کے تو طلاق نہیں واقع ہوگی۔ اور اگر یہ نیت طلاق کے کہے تو طلاق واقع ہوگی۔ دوسری حالت یہ کہ مذکورہ طلاق میں ہو یعنی جس جگہ طلاق کی بات چیت ہوتی ہے خواہ بی بی کے ساتھ بات چیت ہو رہی ہے یا دوسرے کسی کے ساتھ اس موقع پر اگر طلاق بالکنایۃ سے طلاق دی تو بغیر نیت کے طلاق واقع ہوگی۔ تیسری حالت یہ ہے کہ اگر اپنی زوجہ پر غصہ ہو کر الفاظ کنایۃ استعمال کرے تو اس حالت میں اگر طلاق کی نیت نہ کرے تو بھی طلاق واقع ہوگی۔ الفاظ طلاق کنایۃ کے دو طرح ہیں پہلے یہ ہے کہ مرد اپنی بی بی کو کہے کہ تو عدت میں بیٹھ۔ یا کہے کہ تو اپنا رحم پاک کر۔ یا کہے کہ تو اکیلی ہو جا۔ ان تین الفاظ کے استعمال سے ایک طلاق صحیح واقع ہوگی۔ اور اس صورت میں بغیر نکاح کے پھر وطی کرنے سے رجعت ثابت ہوگی۔ دوسرے طلاق کنایۃ کے یہ الفاظ ہیں کہ تو بائن ہو یا حرام ہو۔ یا کہ تو مرد سے بربدہ ہے۔ یا کہ کہے کہ تو نکاح سے خالی ہے۔ یا کہ تو ہمسے پاک ہے۔ یا کہ کہے کہ تیری رسی تیری گردن پر ہے۔ یا کہ یون کہے کہ تو اپنے باپ بھائی سے جا کر مل۔ یا کہ کہے کہ میں نے تجھے چھوڑ دیا۔ یا کہ میں نے تجھ کو جدا کیا۔ یا کہ میں نے تجھ کو آزاد کیا۔ یا کہ کہے کہ تو نکل جا۔ یا کہ تیری جہان خوشی ہو وہاں چلی جا۔ یا کہ تو دور ہو جا یا کہ تجھے رخصت کیا یا کہ تیرا کام پورا تھا میں ہے۔ یا کہ تو اپنی چادر میں لے۔ یا کہ تو چھپ کر رہ۔ یا کہ تو کھڑی ہو جا۔ یا کہ تجھے قبر سے باب بھائی کو بخش دیا۔ یا کہ تو دوسرا شوہر تلاش کر۔ پس ان الفاظ کو اگر ایک طلاق کی نیت سے کہا ہو تو ایک طلاق بائن واقع ہوگی اور اگر دو طلاق کی نیت سے کہا ہو تو بھی ایک طلاق بائن واقع ہوگی۔ اور اگر

تین طلاق کی نیت ہو کہ اس پر تو تین طلاق واقع ہوگی۔ لہذا فی البدیۃ۔ اور بعض کتابوں میں لکھا ہے کہ الفاظ طلاق کنایہ کے تین طرح پر ہیں۔ پہلا یہ ہے کہ عورت طلاق مانگنے آئی ہے۔ مثلاً عورت نے کہا کہ مجھے شوہر سے کما کہ مجھے طلاق دے۔ شوہر نے کہا کہ تو نکل۔ یا کہا کہ توجا۔ یا کہ یون کہا کہ تو گھڑی ہو۔ پس ان الفاظ کے ضمن میں طلاق کے معنی اشارۃً مفہوم ہوئے ہیں۔ اور یہ بھی احتمال ہے کہ اس کے شوہر کو طلاق دینا منظور نہیں ہے اس لیے اس نے کہا کہ جا دور ہو۔ دوسرے یہ ہے کہ جس سے گالی دینا یا برا کہنا سمجھا جاوے۔ مثلاً تو نکاح سے پاک ہے تو مروت سے بریدہ ہے۔ تو بھلائی سے جدا ہے۔ تیسرے وہ الفاظ ہیں کہ جن میں بات کا رد یا گالی دینا مفہوم نہ ہو۔ مثلاً یون کہو کہ تو عدت میں بیٹھ۔ یا اپنے رحم کو پاک کر۔ یا تو اکیلے ہو یا تو آزاد ہو۔ یا تو خصم تلاش کر یا تیری رسی تیری گردن پر ہے۔ یا تجھ کو خست کیا۔ یا تجھ کو چھوڑ دیا۔ پس ان الفاظ کو اگر خوشی و رضا کے وقت کو یعنی جس وقت میان بی بی کو درمیان کسی طرح کی نزاع و فساد و جھگڑا و قضیہ و غصہ و نا اتفاقی ہو۔ تو ان تین قسم کے الفاظ سے کسی میں طلاق واقع نہ ہوگی۔ اور اگر حالت غصے میں یہ الفاظ کہے ہوں تو پہلے اور دوسرے قسم کے الفاظ میں طلاق واقع ہوگی۔ اور بغیر نیت طلاق کو اگر کہو تو طلاق نہیں واقع ہوگی۔ مگر تیسرے قسم کے الفاظ کو حالت غضب میں بغیر نیت طلاق کو کہو تو طلاق واقع ہوگی۔ اور مذاکرہ طلاق میں یعنی حمان پر طلاق کی بات چیت ہو رہی ہو اس وقت اگر بغیر نیت طلاق کو پہلی قسم کے الفاظ کو کہو تو طلاق واقع ہوگی اور طلاق کی نیت نہ ہو تو طلاق نہیں واقع ہوگی مگر مذاکرہ طلاق میں دوسرے قسم کے الفاظ میں بغیر نیت طلاق واقع ہوگی۔

فقہ فیض الطلاق یعنی عورت کو طلاق کا اختیار سپرد کرنے کا بیان

اگر کوئی مرد اپنی بی بی کو کہو کہ طلاق دے گا اختیار تجھ کو سپرد کیا تو ایسا تو ایک طلاق دو تو اس صورت میں بی بی اپنے کو اسی مجلس میں طلاق دو سکتی ہے۔ مثلاً یون کہو کہ میں اپنے کو طلاق دیتی ہوں یا تو اس میں ایک طلاق بائن واقع ہوگی اور تبدیل مجلس کے بعد بی بی کو طلاق کا

اختیار باقی نہ رہیگا۔ فائدہ تبدیل مجلس یہ معنی مراد ہیں کہ وہ عورت جو کام کرتی تھی یا جس حالت میں تھی اُس سے دوسری حالت میں مشغول ہو جانے سے تبدیل مجلس بی بی ہے مثلاً وہ بی بی ایک کام کر رہی تھی اُس کام کو چھوڑ کر دوسرا کام کرنے لگی یا وہ بی بی تھی کھڑی ہو گئی۔ یا وہ کھڑی تھی بیٹھ گئی۔ یا گواہی کے واسطے کسی کو بلانے لگی۔ یا کہ صلاح کے واسطے اپنا باب کو پاس کی۔ تو ان سب صورتوں میں تبدیل مجلس ہوگی۔ پس جب اسکا شوہر اسکو طلاق دینا چاہے تو وہ اختیار دیو تو وہ اختیار طلاق دینا کا اسی مجلس تک باقی رہیگا۔ اور بعد تبدیل مجلس کے وہ اختیار باطل ہو جائے گا مسئلہ اگر کوئی اپنی بی بی کو کہے کہ تیری طبیعت جب چاہے تب تو اپنے کو طلاق دے۔ تو اس صورت میں بعد تبدیل مجلس کے بھی وہ اختیار باقی رہیگا مسئلہ اگر کوئی اپنی زوجہ کو کہے کہ تو اپنے کو ایک طلاق بائن دے اور اُس عورت نے اپنے کو ایک طلاق رجعی دی یا کہ وہ نے کہا کہ تو اپنے کو تین طلاق دے اور اُس نے ایک طلاق دی تو ان صورتوں میں ایک طلاق بائن واقع ہوگی۔ اور اگر کہے کہ تو اپنے کو ایک طلاق رجعی دے پس عورت نے ایک طلاق بائن دی تو اس صورت میں ایک طلاق رجعی واقع ہوگی۔

ہكذا فی المدایہ وجامع الرموز

مریض آدمی کے طلاق دینے کا بیان

اگر کوئی ایسا بیمار ہووے کہ جس امید زلیست منقطع ہو یا جو شخص میدان جنگ میں سپاہی جنگ کر رہا ہو۔ یا خون کرنے کے جرم میں گرفتار ہو گیا ہو اور حاکم نے بقصاص خون کو اسکو قتل کا حکم دیا ہو۔ یا دریا میں کشتی ڈوب گئی ہو اور وہ شخص فقط ایک تختہ پکڑی ہو تو اسکو سہا کر پہنوز زندہ ہو۔ غرض کہ ایسی حالتوں میں ہووے کہ امید زلیست کی نہ ہو۔ ایسے وقت میں اگر اپنی بی بی کو طلاق رجعی دے یا بائن یا ایک طلاق دے یا دو یا تین۔ بہر حال بعد طلاق دینے کے اسی حالت میں وہ عورت کے درمیان

مر جاوے تو اُسکی بی بی مطلقہ اپنے شوہر کی وارث ہوگی۔ اور موافق فرائض کے اپنے شوہر متوفی کی اشیاء سے متروکہ ہو کر باوے گی۔ اور اگر اُس عورت کی عدت کے بعد اسکا شوہر مرے تو وہ عورت وارث نہوگی۔ اور اگر مرد مرض موت میں مبتلا ہو اور اُسکی بی بی بخوشی و رضا اپنے شوہر مرے سے تین طلاق مانگ لیوے۔ بعد ازاں اُسکا شوہر مر جاوے تو اس صورت میں وہ عورت وارث نہوگی اور نہ اپنے شوہر کے مال کا حصہ پانے والی ہوگی مسئلہ اگر کوئی شخص بیماری کی حالت میں اپنی بی بی کو تین طلاق دیوے بعد ازاں اُس بیماری سے آرام پا کر مر جاوے تو اس حالت میں اُسکی بی بی اپنے شوہر کی وارث نہیں ہوگی۔ مسئلہ اگر کوئی عورت مرض مہلک میں مبتلا ہو کر ذی فرائض ہوئی ہے۔ اس حالت میں اُسکا شوہر اُسکو طلاق چھی دیوے۔ اور اُس طلاق کی عدت میں وہ عورت مر جاوے تو اُسکا شوہر اُسکے ترکے کا وارث ہوگا۔ کیونکہ عورت حکماً نکاح میں تھی۔

ہکذانی المدایۃ وقاضی خان

تطریق بالمعلق یعنی طلاق کے ساتھ دوسرے کسی کام کی شرط کرنا طلاق کی تعلیق اسطرح پر ہوتی ہے کہ مثلاً کسی نے اپنی بی بی کو کہا کہ تو اگر فلان کام کریگی تو تجھ پر طلاق واقع ہوگی۔ پس بی بی اگر اُس کام کو کرے تو ضرور طلاق واقع ہوگی مسئلہ اگر کوئی اپنی زوجہ کو کہے کہ اگر تو گھر میں داخل ہوگی تو تجھ پر طلاق ہوگی۔ پس اگر عورت گھر میں داخل ہوئی تو اُس پر طلاق واقع ہوگی مسئلہ اگر کوئی عورت اپنے شوہر کو کہے کہ مجھ کو طلاق دے۔ مجھ کو طلاق دے۔ پس اس صورت میں اگر اُسکا شوہر کہے کہ میں نے تجھ کو طلاق دی تو تین طلاق واقع ہونگی۔ مسئلہ اگر کوئی شخص اپنی بی بی کو کہے کہ تجھ کو طلاق دیا اللہ تعالیٰ تو اس صورت میں طلاق نہیں واقع ہوگی۔ مسئلہ اگر کسی شخص نے اپنی بی بی سے کہا کہ تو اگر زید کے گھر میں جاوے گی تو تجھ پر تین طلاق واقع ہونگی۔ اس صورت میں اگر وہ عورت زید کے گھر تک جاسکے

کوٹ آوے تو طلاق نہیں واقع ہونگی

طلاق نامہ

میں کہ مجھ عادل ولد منصف مزاج ساکن مصلحت پور محلہ کپڑہ گڑھ ضلع عدالت آباد کا ہوں جو کہ مسماۃ فساد بی بی بنت مفسد خان ساکن موضع شہرت پور محلہ فتنہ الگیز ضلع خٹک سے نکاح کر کے اسوقت تک باہم برضامندی و خوشنودی کے گزران کیا۔ اب تمھارے ساتھ نا اتفاقی کی وجہ سے میں نے بحسب شریعت محمدی و موافق سنت نبوی کے تمکو تین طلاق دیدیے فقط مورخہ ۱۳۰۲ھ رجب المرجب ۱۳۰۲ھ ہجری۔ نام و گواہ

رجعت کا بیان

رجعت یہ معنی مراد ہیں کہ شوہر اپنی بی بی کو ایک طلاق دیگر یا دو طلاق دیگر اس طلاق کی عدت میں پھر اپنی بی بی سے رجعت کر سکتا ہے یعنی اسکو اپنے گھر میں رکھ کر نہ صرف میں لا سکتا ہو خواہ وہ طلاق صریح ہو یا کتا تہ ہو بہر کیف رجعت کے واسطے چند شرطیں ضرور ہیں اول شرط یہ ہو کہ شوہر نے مال لیکر طلاق نہ دی ہو۔ دوسری شرط یہ ہو کہ اگر عورت حرہ ہو تو اسکو تین طلاق نہ دی ہوں اور اگر لونڈی ہو تو اسکو دو طلاق نہ دی ہوں کیونکہ حرہ کو تین طلاق نہ دیے کے بعد رجعت نہیں ہو سکتی ہو اور لونڈی کو دو طلاق دینے کے بعد رجعت نہیں ہو سکتی ہے۔ تیسری شرط یہ ہو کہ عورت وطی سے منکر نہ ہو کیونکہ اگر وطی سے منکر ہو تو اسکی رجعت درست نہیں ہو مسئلہ اگر کوئی اپنی بی بی کو ایک طلاق رجعی دے کر اسی طلاق کی عدت میں رجعت کرے یعنی پھر اس بی بی کو لے لے تو وہ رجعت صحیح ہوگی۔ اور ایسا ہی اگر اس طلاق کی عدت میں رجعت کا لفظ منہ سے نہیں کہا (یعنی تمکو رجعت کیا یہ لفظ نہیں کہا) اور اس زوجہ مطلقہ سے وطی کی۔ یا بوسہ لیا۔ یا شہوت کے ساتھ بی بی کو چھو دیا۔ تو ان صورتوں میں رجعت صحیح ہوگی۔ اگرچہ منہ سے رجعت نہ کی ہو مسئلہ بی بی کو طلاق رجعی دینے سے اس سے وطی کرنا حرام نہیں ہے

تحلیل کا بیان

تحلیل کے یہ معنی ہیں کہ عورت کو اس کے اگلے شوہر کے واسطے حلال کرنا مسئلہ جنسیت کو تین طلاق دیے گئے ہیں۔ اور اس کی عدت گزرنے کے بعد جب تک دوسرا کوئی مرد اس عورت سے نکاح کر کے وطی کے بعد طلاق نہ دے اور اس زوج ثانی کی طلاق کی عدت منقضی نہ ہو دے یا کہ زوج ثانی مر جاوے اور اس سے موت کی عدت نہ گزری تب تک یہ عورت زوج اول کے واسطے حلال نہیں ہوگی۔ خلاصہ یہ کہ تین طلاق دینے کے بعد بغیر زوج ثانی کے پھر زوج اول سے نکاح ممکن نہیں ہے۔ یہی معنی ہیں تحلیل کے

ایلا ر کا بیان

چار مہینے یا چار مہینے سے زیادہ مدت تک اپنی بی بی سے قربت کرنے کی قسم کھانا ایلا ر کہتے ہیں مسئلہ اگر کوئی اپنی بی بی کو کہے کہ ذالشر چار مہینے تک تم سے قربت نہ کرو گا تو اس صورت میں ایلا ر ہوگا۔ اور ایلا ر کا حکم یہ ہوگا کہ اگر چار مہینے کے اندر پھر اس بی بی سے وطی کرے تو قسم کا کفارہ دینا ہوگا۔ اور اگر چار مہینے تک وطی نہ کی اور اپنی قسم پر قائم رہ کر قرار رہا تو اس صورت میں چار مہینے کے بعد اس کی بی بی پر ایک طلاق بائن واقع ہوگی اب شوہر پر وہ بی بی پھر نکاح کر لینے سے حلال ہوگی مسئلہ چار مہینے سے کم مدت تک وطی نہ کرنے کی قسم کھانے سے ایلا ر نہیں ہوتا مسئلہ ایلا ر میں قسم کھا کر ٹوٹنے سے یعنی اس مدت کے اندر پھر وطی کرنے سے کفارہ دینا پڑتا ہے۔ اور کفارہ یہ ہے۔ ایک غلام آزاد کرنا۔ یا کہ دس مسکین کو دو وقت آسودہ کر کے کھانا کھلانا۔ یا دس مسکین کو کپڑا دینا۔ اس میں سے اگر کسی کو طاقت نہ ہو تو تین روزہ روزہ رکھنا اور وہ تین دن ایام منہی عنہ سے یعنی جن میں روزہ رکھنا حرام ہے۔ نہ ہون مسئلہ جن شخص نے اپنی بی بی سے وطی نہ کرنے کی قسم کھائی ہو۔ یعنی جس نے ایلا ر کیا ہو۔ وہ شخص اگر بسبب مسافرت کو یا بسبب مرض کے یا بسبب نافرمانی زوجہ کے یا بسبب کم سن ہونے

نہ قربت اپنی بی بی سے ایلا ر یعنی عیدین اور رجب و عید الاضحیٰ کے مہینوں اور روزوں تک ۱۲

زوجہ کے وطی کر کے زوجہ کو حجت نہ کر سکے تو وہ منہ سے لکھ کر حجت کر کے قسم توڑے گا اور اگر منہ سے حجت کرنے کے بعد وطی پر قادر ہو تو اس صورت میں وہ منہ کی حجت باطل ہوگی۔ پھر وطی سے حجت کرنا ہوگی مسئلہ اگر کوئی اپنی زوجہ کو کسی کتبہ چھیرا کرے تو اس صورت میں اُس سے پوچھنا چاہیے کہ اسکی نیت کیا ہے۔ اگر وہ کہے کہ نیت طلاق کہاں تو ایک طلاق بائن واقع ہوگی۔ اور اگر کہے کہ نیت تین طلاق کہاں یا نیت ظہار کہاں یا جھوٹ کہاں ہے تو ان سب صورتوں میں وہی ہوگا جسکی نیت کی ہوگی اور اگر اپنے اوپر حرام کرنے کی نیت سے کہا ہو تو ایلا رہوگا اور ایلا رہ کا حکم وہی ہے جو اوپر گذرا۔

خلع کا بیان

بی بی شوہر کو کچھ مال دیکر اس سے طلاق لیوے اسکو خلع کہتے ہیں۔ پس جب زوجین کے درمیان ایسا کوئی فتنہ یا جھگڑا ہو کہ جسکے سبب سے بجز طلاق لینے کے اور کوئی چارہ نہ ہو تو اس صورت میں عورت کو خلع کرنا درست ہے اور بلا ضرورت کے خلع کرنا مکروہ ہے مسئلہ اگر عورت اپنی شرارت کی وجہ سے خلع کرتی ہے تو جقدر مال مہر ٹھہرایا گیا تھا خلع کے وقت اُس سے زیادہ مال لینا مکروہ ہے اور اگر شوہر کے قصور کے سبب سے عورت خلع کرتی ہے تو اس صورت میں عورت سے مطلقاً مال لینا مکروہ ہے مسئلہ خلع کرنا اسقدر مال سے ہو سکتا ہے جو صلاحیت مہر کی رکھتا ہے۔ اور حکم خلع کا یہ ہے کہ خلع کرنے سے ایک طلاق بائن واقع ہوتی ہے مسئلہ اگر عورت اپنے شوہر سے کہے کہ مجھے ہزار روپیہ کے عوض میں تین طلاق دے پس اگر شوہر ایک طلاق دے تو عورت کو ایک ہزار روپیہ کا ثلث مرد کو دینا ہوگا مسئلہ اگر باپ اپنی لڑکی کا خلع لڑکی کے مال سے کرے تو اس صورت میں لڑکی پر کچھ مال واجب نہ ہوگا۔ اور مہر لڑکی کا زوج کے ذمے باقی رہے گا۔ اور عورت مطلقہ ہوگی اور اگر باپ مال کا ضامن ہو کر خلع کیا ہے تو اس صورت میں باپ پر ادائے مال واجب ہوگا

ظہار کا بیان

ظہار سے یہ معنی مراد ہیں کہ اپنی بی بی کو یا بی بی کے پورے جسم کو یا بی بی کے کسی جزو شائع کو (جس سے پوجہم مراد ہو سکتا ہے) اپنے محرم کے ایسے جزو سے تشبیہ دینا کہ جسکی طرف نظر کرنا حرام ہووے۔ اور محرم اسکو کہتے ہیں کہ جس سے شرعاً نکاح حرام ہووے مثلاً مان۔ خالہ۔ بہن وغیرہن مسئلہ اگر کوئی اپنی بی بی کو کہے کہ تو میرے حق میں میری مان ہو یا تو میری بہن ہو یا یون کہے کہ تیری پیٹھ یا پیٹ میری پھوپھی کی پیٹھ یا پیٹ کے مثل ہے۔ یا یون کہے کہ تیرا سر یا ران یا سینہ میری مان یا پھوپھی کے سر یا ران یا سینے کے مثل ہے۔ یا کہ یون کہے کہ تیرا لصف یا ثلث بدن میری مان یا بہن یا پھوپھی کے بدن کے مثل ہے تو ان صورتوں میں ظہار ثابت ہوگا اور وہ عورت مرد پر حرام ہوگی اور مرد جب تک اُس ظہار کا کفارہ نہ دیوے تب تک اُس عورت سے قربت کرتا اور اسکا بوسہ لینا اور چھونا مرد پر حرام ہوگا مسئلہ اگر کوئی اپنی بی بی سے ظہار کر کے قبل اداے کفارہ کے بی بی سے قربت کرے یا بوسہ لے تو اس صورت میں توبہ و استغفار کرے اور فقط ایک ظہار کا کفارہ دے اور قبل اداے کفارہ اس ظہار کے پھر ثانیاً وطی نہ کرے مسئلہ اگر کوئی اپنی بی بی سے کہے کہ تو میری مان کے مثل ہے تو یہ اگر نہیت بزرگی کہا ہو تو وہی ہوگا اور اگر نہیت ظہار کہا ہے تو ظہار ہوگا۔ اور اگر نہیت طلاق کہا ہے تو ایک طلاق بائن واقع ہوگی اور اگر کچھ نہیت نہیں کی تھی تو کچھ نہ ہوگا مسئلہ اگر کوئی اپنی بی بی کو مان یا خالہ کہے یا کہ آؤ مان آؤ خالہ کہے تو وہ بی بی شوہر پر حرام نہ ہوگی اور ظہار بھی نہ ہوگا۔ مسئلہ اگر کوئی اپنی بی بی سے کہے کہ تو اگر ظہان کام کرے گی تو تو میری مان ہے یا خالہ ہے۔ اس میں اگر زوجہ وہ کام کرے تو کچھ نہیں ہوگا اگرچہ نہیت طلاق دینے یا نہیت حرام کرنے کے کہا تھا۔ لکن فی جامع الرموز مسئلہ جس کی نہیں چار بیبیان ہوں وہ اگر سب کی طرف مخاطب ہو کر کہے کہ تم

سب میرے حق میں میری مان کے پیٹ کے مثل ہو تو اس صورت میں ظہار ہوگا۔ اور ہر ایک کے واسطے علیہ کفارہ واجب ہوگا۔ لہذا فی البدیۃ وشرح الوقایہ

ظہار کے کفارے کا بیان

ظہار کا کفارہ یہ ہے کہ ایک غلام یا ایک لونڈی آزاد کرے اور یہ استطاعت جسکو نہ ہو وہ متواتر دو مہینے روزے رکھے اور اگر روزے نہیں رکھ سکتا ہے تو ساٹھ مسکین کو دو وقت آسودہ کر کے کھانا کھلاوے اس میں ظہار کا کفارہ ادا ہوگا۔ فائدہ ظہار کے کفارہ کا روزہ رکھتے وقت یہ خیال رکھنا چاہیے کہ وہ ماہ صیام اور ایام منی عنہ نہوں کیونکہ ایام منی عنہ میں روزہ رکھنا حرام ہے مسئلہ ظہار کے کفارے کے روزے دو مہینے متواتر رکھنا چاہئیں اگر کوئی سبب عذر کے یا بلا عذر کے روزہ توڑے یا اس دو مہینے کے درمیان خواہ رات کو یا دن کو سو یا قصداً اسی عورت سے وطی کرے تو پھر شروع سے روزہ رکھنا ہوگا۔ مسئلہ اگر ظہار کے کفارے میں ساٹھ مسکین کو کھانا کھلانے کے درمیان پھر وطی کرے تو پھر ثانیاً یعنی دہر کر کھانا ضروری نہیں ہے۔

فصل عدت کے بیان میں

عدت کے معنی شمار کرنا۔ اور شرع میں وہ مدت معودہ برادری۔ کہ بعد انقطاع نکاح کے ان ایام معود تک عورت منتظر رہتی ہے مسئلہ اگر کوئی شخص اپنی بی بی کو طلاق یا تن ویوے یا طلاق رحمی دیو یا طلاق مغالطہ دیوے۔ یا کسی خاص وجہ کے سبب سے نکاح فسخ کرے تو ان سب صورتوں میں وہ عورت پورے تین حیض عدت میں بیٹھ سکتی اور وہ عورت اگر حیض والی نہ ہو یعنی آئسہ ہو یا صغیرہ ہو تو تین مہینے اسکی عدت ہے اور وہ عورت یعنی جسکو طلاق دی گئی ہے اگر حاملہ ہو تو اسکی عدت تا وضع حمل ہے اور اگر عورت کا شوہر مر جائے تو اس کی عدت چار مہینے دس روز ہے اور جس عورت میں حاملہ عورت کا شوہر مر جاوے اسکی بھی عدت تا وضع حمل ہے مسئلہ

اگر عورت کو حالت حیض میں طلاق دی جاوے تو وہ عورت اس حیض کو جسمینہ طلاق دی گئی ہے چھوڑ کر اور تین حیض پورے عدت میں بیٹھیگی مسئلہ اگر قبل خلوت صحیحہ کے لینے قبل وطی کے طلاق دی جاوے تو اس کے واسطے کچھ عدت نہیں ہے۔

سوگ کرنے کا بیان۔

جس عورت کو طلاق یا سن دی جاوے یا جس کا شوہر مر جاوے اور وہ عورت عاقلہ وبالغہ ہو تو اس پر سوگ کرنا واجب ہے۔ اور عورت عدت بھر مانتی لباس پہنے اور ترک نہیت کرے اور اگر وہ عورت عاقلہ وبالغہ نہ ہو یا قبل وطی کے طلاق دی گئی ہو یا اس کو طلاق رجعی دی گئی ہو تو اس کے واسطے سوگ کرنا واجب نہیں ہے بلکہ طلاق رجعی دی ہوئی عورت کو نہیت کرنا مستحب ہے تاکہ اس کا شوہر حجت پر راغب ہو جائے جن عورتوں پر شوہر کے مرنے کے سبب سے طلاق کے سبب سے سوگ کرنا واجب ہے وہ عورتیں اپنی عدت بھر لباس مانتی پہنیں گی اور تمام نہیت و سنگار یکبارگی ترک کریں گی اور سرخ رنگ اور زعفرانی رنگ کا کپڑا نہیں پہنیں گی اور کسی قسم کی خوشبو اور سرمہ اور تیل نہیں لگاویں گی۔ الا بقوت ضرورت کے تیل و سرمہ وغیرہ لگا سکتی ہیں مسئلہ جو عورت کہ طلاق کی عدت یا موت کی عدت میں بیٹھی ہے اس کو اس عدت میں نکاح کرنے کا پیغام سنانا یعنی اس طرح سے کہنا کہ تم سے میں عدت کے بعد نکاح کروں گا یہ درست نہیں ہے بلکہ کنایہ و اشارہ یوں کہہ سکتا ہے کہ تم سب سے اچھی خوبصورت ہو تمہاری ہی خوبصورتی نکاح کروں گا۔ مسئلہ جو عورت کہ طلاق یا سن یا طلاق رجعی کی عدت میں بیٹھی ہے اس کو گھر سے باہر نکلنا درست نہیں ہے مگر عدت کی عدت والی یعنی جس عورت کا شوہر مر گیا ہو اور وہ عورت اپنے شوہر کی عدت میں بیٹھی ہو تو اس عورت کو اپنے کھانے پینے کے واسطے دن کو نکلتا منع نہیں لیکن رات کے وقت شوہر کے گھر میں رہنا چاہیے مسئلہ جس گھر میں عورت کا شوہر مر گیا ہو یا جس گھر میں عورت کو طلاق

دی گئی ہو عورت کو مناسب ہے کہ اسی گھر میں عدت کو تمام کری اور اگر اس گھر میں عدت تمام کرنے سے کوئی نقصان متصور ہو۔ یا گھر کے گرنے کا خوف ہو یا کہ کوئی اُس عورت کو زبردستی اس گھر سے نکال دے تو اس صورت میں وہ عورت دوسری جگہ جاکے اپنی عدت تمام کر سکتی ہے مسئلہ جو عورت کہ طلاق بائن کی عدت میں بیٹھنے والی ہو تو لازم ہے کہ اس عورت میں اور طلاق دینے والے کے درمیان پردہ ہو۔ تو اگر وہ مکان تنگ ہو یا اسکے شوہر سے بدکاری کا احتمال ہو تو اس صورت میں مناسب ہے کہ وہ عورت دوسری جگہ جاکے اپنی عدت تمام کرے۔ لہذا فی البدیہہ شرح الوقایہ مسئلہ اگر کسی عورت کو اسکا شوہر ہمراہ لیکر سفر میں جاکے راستے میں اُس عورت کو تین طلاق دیوے یا اس عورت کا شوہر اُٹھائے راہ میں مرجاوی اور وہ جگہ یعنی اُٹھائی راہ میں جہاں اُسکا شوہر مر گیا یا وہ طلاق دی گئی ہو اسکے مکان اصلی سے تین رات دن مسافت کم ہو تو اس صورت میں وہ عورت اپنی مکان میں لوٹ کر عدت تمام کرے گی۔ اور اگر وہ جگہ اسکے مکان سے تین رات دن کی مسافت پر ہو تو اس صورت میں اس عورت کو اختیار ہے کہ وہ اپنی عدت اسی جگہ تمام کری یا اپنی مکان میں آکے عدت میں بیٹھے۔ لہذا فی البدیہہ مسئلہ اگر کسی عورت کو اسکا شوہر دوسرے شہر میں لیجا کر طلاق دیوے یا دوسرے شہر میں لیجا کر شوہر مرجاوی تو اس صورت میں اگر اسکے مکان سے وہ شہر تین رات دن کی مسافت کم ہو تو اس عورت کو اس شہر سے باہر ہونا درست نہیں ہے، اگرچہ اس عورت کے ہمراہ اُسکا ولی ہو تاہم اُسی شہر میں رہ کر اسکو عدت تمام کرنا چاہیے اور جب اسکی عدت گذر جاوے تب وہ اپنے ولی کے ہمراہ وہاں سے اپنی مکان میں لوٹ آوے۔ لہذا فی البدیہہ والکنز

خوردپوش کا بیان

اگر کوئی عورت اپنی نفس کو شوہر کے مکان میں شوہر کے سپرد کر دی تو اسحالیق میں عورت کا خوردپوش اور سکونت کا مکان دینا شوہر پر واجب ہے اور اگر وہ عورت کافر یا زانیان ہو

تب بھی اسکا خور و پوش اور سکونت کا مکان دینا شوہر پر واجب ہے، اور زوجه کا خور و پوش زوجه اور زوج کے موافق ہوگا یعنی اگر زوجین غریب ہوں تو غریبانہ خور و پوش اور اگر دونوں امیر ہوں تو امیرانہ خور و پوش اور اگر دونوں متوسط ہیں تو متوسط قسم کا خور و پوش دینا ہوگا مسئلہ کتابی نہیں یہ بات مستحب لکھی ہے کہ شوہر بحسب استطاعت جیسا کھانا کھاوے اور جیسا طرح کا لباس پہنے اسی طرح کا خور و پوش زوجه کو دینا چاہیے کیونکہ حکم شرع کا یہ ہے کہ اپنی بی بی کو ساتھ حسن معاشرت کرے یعنی نیکی کے ساتھ برتاو کرے یعنی اپنا خور و پوش جیسا ہو ویسا ہی اگر اپنی زوجه کو نہ دے تو یہ خلاف مروت ہے تکرانی جامع الرموز مسئلہ اگر بی بی اپنی باپ کے مکان میں رہے اور اسکا شوہر اسکو طلب نہ کرے یا کہ عورت شوہر کے مکان میں نہ ہو لیکن وہ بیمار ہو یا کہ عورت نے اپنی شوہر کی مہر معجل نہیں پایا ہے اس سبب شوہر کے گھر نہیں جاتی ہے یا کہ بی بی اپنی مہر معجل ادا کر نیے واسطے شوہر کو وطی سے باز رکھتی ہے تو ان سب صورتوں میں اس عورت کو خور و پوش دینا مرد پر واجب ہے مسئلہ اگر کسی بی بی ایسی شریہ ہو کہ اپنے شوہر کے ساتھ بد مزاجی کرے یا نافرمانی کرے بلا اجازت شوہر کے گھر سے نکل جاوے یا کہ وہ عورت ہمیشہ باپ کے مکان میں رہتی ہو اور شوہر کے بلا نیسے نہیں جاتی ہے تو ان سب صورتوں میں اس عورت کا خور و پوش مرد پر واجب نہیں ہوگا مسئلہ اگر کوئی عورت قرض کے سبب قید میں گرفتار ہوئی ہو یا کہ باپ کے مکان میں بیمار ہے یا اسکو کوئی مرد زور و زبردستی کرے اپنی ہمراہ لے گیا اور وہ عورت بھی اس کے ہمراہ چلی گئی یا کہ بی بی اپنے شوہر کو چھوڑ کر دوسری کسی کے ہمراہ چلنے کو چلی گئی یا کہ بی بی ایسی کم سن ہے کہ صغیر سن کے سبب اسکا شوہر اس سے وطی نہیں کرتا ہے تو ان سب صورتوں کا خور و پوش اس کے شوہر پر واجب نہیں ہے شوہر دن پر واجب نہیں ہے مسئلہ جو عورت کہ دن کو اپنا کوئی پیشہ یا حرفہ کرتی ہے اور رات کو اپنے شوہر کے پاس سوتی ہے اسکا خور و پوش اس کے شوہر پر واجب نہیں ہے مسئلہ اگر شوہر مالدار ہو تو اپنی زوجه کی خدمت کے واسطے ایک خادمہ رکھ دینا شوہر پر واجب ہے اور اگر شوہر اسکا غریب ہو تو واجب نہیں ہے مسئلہ اگر کوئی شخص افلاس و تنگی

مسیحت کے سبب اپنی بی بی کو خور و پوش و غیر سے عاجز ہو کر تو اس صورت میں ہمارے حنفی مذہب کے موافق قاضی یا حاکم وقت اسکا نکاح نہیں توڑ سکتا ہی بلکہ قاضی بی بی کو یہ حکم کرے گا کہ اپنی شوہر کے نام پر قرض لیکر کھاؤ اور جب اسکا شوہر مالدار ہو گا تب شوہر کے قرض کو ادا کرے گا اور امام شافعی علیہ الرحمۃ کا اس صورت میں یہ حکم ہے کہ قاضی اسکا نکاح فسخ کر دے مسئلہ جبکہ زوجین یعنی میان بی بی میں ایسا کوئی اتفاق ہو کہ بھرنکاح توڑ دینے اور کوئی تدبیر نہیں ہے جیسا کہ زوج اپنی روزی اور روزگار سے ایک بار کی معطل و بیکار ہو کر اپنی بی بی کو کچھ خور و پوش نہیں دے سکتا ہے اور امید آئندہ بھی منقطع ہو اور بی بی پر کھانے پینے کی تکلیف از حد ہو یا شک کہ کوئی اسے قرض بھی نہیں دیتا ہو اور اسکا شوہر محبت کے سبب یا شرارت کی رو سے اس بی بی کو طلاق بھی نہیں دیتا ہو تو اس صورت میں علماء حنفی بولن فرماتے ہیں کہ قاضی ایک شخص شافعی المذہب کو اپنا نائب بنا کر اس نائب کے ذریعے سے اس کے نکاح کو توڑ دے

مفقود الخیر کا بیان

مسئلہ اگر کوئی شخص سفر میں جا کر گم ہو جاوے یعنی مہینوں اور برسوں تک اسکی حیات اور موت کی کچھ خبر نہیں ملے اور وہ گھر میں اپنی بی بی کو خور و پوش نہیں دے گیا ہو اور نہ ایسی کوئی چیز چھوڑ گیا ہو جس سے اسکی بی بی کی گذراوقات ہو اور اس بی بی کو کہیں سے قرض وام بھی کچھ نہیں ملتا ہو اور وہ بی بی کوئی حرفہ یا پیشہ بھی نہیں جانتی ہو کہ جس سے اسکی گذراوقات ہو یا کہ اس مفقود بی بی ایسی جوان ہو کہ زمانہ میں مبتلا ہو نیک خوف ہو تو اس صورت میں امام ابو حنیفہ رحمۃ اللہ علیہ کے مذہب میں اس مفقود کی پیدائش سے جب تک اسی سال نہ گزیرے تب تک اسکی جو روپیسی ہی رہے گی یعنی دوسرا نکاح نہیں کر سکے گی۔ اور امام مالک علیہ الرحمۃ کی یہ رائے ہو کہ اس شخص کو غائب ہونے کے بعد اگر چار سال تک کچھ خبر نہ ملے تب اس مفقود پر موت کا حکم دیا جائے گا اور بعد چار مہینے دس روز عدت کو اسکی بی بی دوسرے مرد کو نکاح کر سکتی ہو اور ہمارے حنفی مذہب کے علماء نے فی زمانہ

بہرورت اسی قول کو اختیار فرمایا ہے اور اسی قول مالک رحمۃ اللہ علیہ پر فتویٰ دیا ہے مسئلہ
 شوہر پر واجب ہے کہ اپنی بی بی کے رہنے کی واسطے ایسا گھر دیوے کہ اس گھر میں شوہر کی اولاد یعنی
 شوہر کی دوسری زوجہ کی اولاد نہ رہتی ہو لیکن اگر بی بی کی اجازت رہے تو مضائقہ نہیں ہے
 مسئلہ بی بی کو سکونت کی واسطے جو مکان کہ اس شوہر نے دیا ہے اس گھر میں بی بی کے والدین
 اور اس بی بی کے اگلے شوہر کا لڑکا انکو جانیے شوہر منع کر سکتا ہے مگر اس لڑکے کو اسکی ماں کی طرف
 نظر کرنے اور گفتگو کرنے سے منع نہیں کر سکتا ہے مسئلہ بی بی اپنی ماں باپ کی ملاقات کو
 جاسکتی ہے مگر رات کو وہاں نہیں رہ سکیگی علاوہ والدین کے اور خوشنویکی یہاں ملاقات
 کو برس میں ایک دفعہ جاسکتی ہے۔ امین اسکا شوہر منع نہیں کر سکتا ہے مسئلہ بی بی کو طلاق دینے سے
 جب تک اسکی عدت نہ گزرتی تک اس بی بی کا خور و پوش اور رہنے کا مکان دینا شوہر پر
 واجب ہے۔ امین وہ عدت خواہ طلاق بائن کی ہو یا طلاق حبشی کی ہو مسئلہ موت کی عدت والی عورت
 کو اس کے شوہر متوفی کے مال سے خور و پوش و مکان دینا واجب نہیں ہے لیکن اگر وہ عورت حاملہ
 ہو تو تا وضع حمل کے اسکا خور و پوش اسکی شوہر متوفی کا مال سے وجوباً دیا جائیگا مسئلہ نابالغ
 لڑکا جسکا کچھ مال نہیں ہے اسکا خور و پوش اس کے باپ پر واجب ہے اور اگر وہ لڑکا مالدار ہو تو
 اس صورت میں اسکا خور و پوش اس کے باپ پر واجب نہیں ہے مسئلہ چھوٹے لڑکے اور لڑکی
 کا خور و پوش ان کے باپ پر واجب ہے۔ لنگڑا۔ لولا۔ بالغ لڑکا۔ یعنی جو لڑکا کہ کھائی نہیں
 کر سکتا ہے، اور یہ لڑکی انکا بھی خور و پوش ان کے باپ پر واجب ہے فقط

تمام شد بتوفیق المتم السداو

خداوند ابدانیت و توفیق و بطفیل نبی کریم خود رسالہ ہذا را بین المخلوق کا شمع بین
 المجالس گردان آنکہ قد رب العالمین والصلوة والسلام علی سید المرسلین وخاتم النبیین
 وعلی آلہ واصحابہ وورثتہ ماہل بیتہ اجمعین آمین

دافع الوسواس

فی بیان

الحیض والنفس

بسم اللہ الرحمن الرحیم

شکر ہے واسطے اُس خدا کے کہ رسول مقبولؐ کو جہان مین بھیج کر پاک اور ناپاک کی
 راہ ہم کو بتا دی اور گناہ جو بلا اور آفت ہے اُس کو پہنچوا دیا۔ اور اُسی رسول
 مقبول (صلی اللہ علیہ وآلہ واصحابہ وسلم) پر بہت بہت درود بھیجتا ہوں
 کہ جس نے ہمیں حیض و نفاس اور پانچ خانہ و پیشاب کا طریقہ تعلیم کیا۔
 اور بے شمار سلام بھیجتا ہوں اُن کے آل واصحاب پر کہ جنگی مدد سے دین
 اسلام نے زور اور قوت پائی اصاب بعد فقیر رحمہم الدین حنفی
 معاف کرے اللہ اُس کے اور اُس کے مان بایا کے گناہ عالمون کی
 خدمت مین عرض کرتا ہے کہ اگر اس کتاب مین کچھ غیب پاوین درست کر دین
 اور پڑھنے والوں کی خدمت مین یہ عرض ہے کہ اس رسالے کو پڑھو کے
 عورتون اور ناواقف مردون کو حدیثون کے معانی بیان کر کے سنا دین
 انشاء اللہ تعالیٰ حدیث شریف کی برکت سے حق بات قبول کریں گے

اے اللہ اس کو سب مسلمانوں تک پہنچا دے اَمِنْ يَارَبَّ الْعَالَمِينَ

حیض والی عورتوں کا بیان

صحیح ستہ کی ایک کتاب ہے جس کا نام نسائی شریف ہے اُس میں حضرت انس رضی اللہ عنہ سے روایت ہو کانتِ ایلہود اِذَا حَاضَتِ الْمَرْأَةُ مِنْهُمْ لَمْ يُوْءَاكِلُوْهُنَّ وَلَمْ يَشَارِبُوْهُنَّ وَلَمْ يَجَامِعُوْهُنَّ فِي الْبُيُوتِ فَسَالُوْا نَبِيَّ صَلَّی اللہُ عَلَیْہِ وَسَلَّم عَنْ ذٰلِکَ فَاَنْزَلَ اللہُ عَزَّ وَجَلَّ وَلِیْسَا لُوْثَاکَ عَنِ الْحِیْضِ قُلْ هُوَا ذِی الْاٰیٰتِ فَاَمَرَهُمْ رَسُوْلُ اللہِ صَلَّی اللہُ عَلَیْہِ وَسَلَّم اَنْ یَّوْا کِلُوْهُنَّ وَیَشَارِبُوْهُنَّ وَیَجَامِعُوْهُنَّ فِي الْبُیُوتِ وَاَنْ یَّصْنَعُوْا لِحَیْنٍ کُلِّ شَیْءٍ مَّا خَلَا الْجَمَاعَ یعنی یہودیوں کا دستور تھا کہ جب اُن لوگوں کی عورتوں کو حیض ہوتا تو وہ لوگ اپنی عورتوں کے ساتھ کچھ کھاتے پیتے نہ تھے اور جس گھر میں حیض والی عورت رہتی تھی اُس گھر میں وہ جمع نہیں ہوتے تھے بلکہ علیحدہ گھر میں رہتے پھر پوچھا صحابہؓ نے اس بات کو حضرت رسول اللہ صلی اللہ علیہ وسلم سے تب یہ آیت اُتری وَلِیْسَا لُوْثَاکَ عَنِ الْحِیْضِ قُلْ هُوَا ذِی الْاٰیٰتِ یعنی اور اے محمد (صلی اللہ علیہ وسلم) پوچھتے ہیں تجھ سے لوگ حیض کی بات سے تو کہہ اے محمد وہ گندگی اور اذیت سے تب حضرت نے حکم فرمایا اُن لوگوں کو کہ کھاویں وہ لوگ اپنی عورتوں کے ساتھ اور پیویں اُن سے اور گھروں میں آپس میں جمع ہوویں اُن سے اور حکم فرمایا حضرت نے کہ کریں اُن کے ساتھ یعنی عورتوں کے ساتھ سب کام سوائے جماع کے فائدہ اس ممکن ہوگا کہ بین مسلمان لوگ ہندوؤں کے پاس بیٹھنے کے سبب سے مسلمان حیض والی عورتوں کو گنہگار سے پانی بھرنے کو منع کرتے ہیں

اور حیض والی عورت کے ہاتھ سے پانی کھانا نہیں کھاتے جیتے ہیں اور ایک گھنٹہ
 نہیں رہتے ہیں اور حیض والی عورت کے ساتھ اگر اُسکے شوہر کا بدن لگے تو غسل
 کرتے ہیں اور نفرت کر کے کوئی کام اُن سے نہیں کرتے ہیں حدیث سے معلوم
 ہوا کہ یہ سب وسوسہ شیطانی کا سبب ہے اور ہندوؤں کی دیکھا دیکھی کرتے
 ہیں کوئی دلیل کی بات نہیں ہے اور جو شخص مسلمان ہو کے ایسا تنفر کرتا ہے
 تو اب تک اُس میں کفر کی بُو باقی ہے توبہ و استغفار کر کے ایسے بیوہ چلن سے
 باز آوے اور حضرتؑ نے جس طرح فرمایا ہے اُسی طرح عمل میں لاوے بی بی
 عائشہ رضی اللہ عنہا نے روایت کی ہے کہ جب ہم لوگوں میں کسی کو حیض
 ہوتا تو حضرتؑ فرماتے تہبند باندھنے کو بعد اسکے اُن بی بی سے مباشرت
 کرتے۔ مباشرت کے معنی یہاں یہ ہیں کہ تہبند کے اوپر عورت سے فائدہ لینا
 تہبند کے نیچے سے نہیں جیسے کہ نسائی شریف میں حضرت عائشہ رضی اللہ عنہا
 سے روایت ہے عَنْ عَائِشَةَ قَالَتْ كَانَ رَسُولُ اللَّهِ يَا مُرَّاحِدًا إِذَا كَانَ
 حَائِضًا أَمَرَ هَادِسُولَ اللَّهِ صَلَّى اللَّهُ عَلَيْهِ وَسَلَّمَ أَنْ تَتَرَّرَ ثُمَّ يَبَاشِرُهَا
 اس حدیث کا وہی مطلب ہے جو اوپر بیان ہوا مسلمانوں کو چاہیے کہ
 حیض اور نفاس والی عورتوں سے سوائے جماع کے اور کوئی بات میں
 کھانے پینے کام کلج کرنے خدمت لینے ایک گھنٹہ میں رہنے اُن عورتوں کے
 جھوٹا کھانے پینے سے میوہ ہو یا اور کوئی چیز سے شغف نہ کریں کیونکہ
 حضرت عائشہ رضی اللہ عنہا سے نسائی شریف میں روایت ہے عَنْ عَائِشَةَ
 قَالَتْ كُنْتُ أَشْرِبُ وَأَنَا حَائِضٌ وَأَنَا وَلَهُ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ
 فَيَضَعُ فَاهُ عَلَى مَوْضِعِي فَيَكْرِبُ فَأَتَعْرِقُ الْعَرَقُ وَأَنَا حَائِضٌ
 وَأَنَا وَلَهُ النَّبِيُّ صَلَّى اللَّهُ عَلَيْهِ وَسَلَّمَ فَيَضَعُ فَاهُ عَلَى مَوْضِعِي يَعْنِي حَضَرَ

عائشہ رضی اللہ عنہا فرماتی ہیں کہ میں حالت حیض میں پانی پیتی تھی اور دیتی تھی باقی پانی کو جو برتن میں رہتا رسول خدا صلی اللہ علیہ وسلم کو سولگاتے تھے آپ ﷺ مبارک اُسی جگہ کہ میں نے پانی یا تھا جہان سے اور کھاتی تھی مین گوشت ہڈی سے حالت حیض میں اور میں دیتی تھی حضرت صلی اللہ علیہ وسلم کو کچھ کھا کر جھوٹا اور ہڈی کے باقی گوشت کو حضرت رکھتے تھے اپنے منہ مبارک میں میرے منہ کی جگہ سے یعنی جہان بی بی منہ لگا کے گوشت کھاتی تھیں حضرت بھی اُسی جگہ منہ لگا کر کھاتے تھے فائدہ مسلمانوں دیندار و حضرت کے ایسے چال و چلن تم بھی جاری رکھو اور کسی بات میں شک و شبہ نہ لاؤ اور حضرت کی بیبیوں نے جس طرح گزران کیا ہے تم بھی اُسی طرح چلنا قبول کرو نہیں تو کافرون بد عیتوں کی دیکھا دیکھی جو کام کرو گے اُسی گروہ میں تمہارا حشر ہوگا اور نسائی شریف میں ہے کہ حضرت عائشہ رضی اللہ عنہا فرماتی ہیں كَانَ رَسُولُ اللَّهِ ﷺ فَاكُلُ مَعَهُ وَأَنَا عَادِلٌ يَعْنِي حضرت محکو بلاتے پھر میں اُنکے ساتھ کھانا کھاتی تھی حالت حیض میں۔ اور جانا جاسے کہ پیشاب کرتے یا پاخانہ پھرتے وقت اگر ایک عورت دوسری عورت کا ستر جہان تک دھانکنا فرض ہو دیکھے تو دونوں بڑی گناہ گار ہوتی ہیں ایسا کبھی نہ کرنا چاہیے کیونکہ ابن ماجہ میں حضرت ابوسعید خدری رضی اللہ عنہ سے روایت ہے کہ حضرت نے فرمایا لَا تَنْظُرُوا الْمَرْأَةَ إِلَى عَوْرَةِ الْمَرْأَةِ وَلَا يَنْظُرُ الرَّجُلُ إِلَى عَوْرَةِ الرَّجُلِ یعنی حضرت نے فرمایا نہ دیکھے عورت دوسری عورت کی حرمت کی جگہ اور نہ تجھے ایک دوسرے مرد کی حرمت کی جگہ فائدہ مسلمانوں دنیا چند روزہ ہے اگر اس زندگی میں رسول اللہ صلی اللہ علیہ وسلم کی فرمانبرداری کر کے آخرت میں نیکی کا حصہ لیجا سکو تو بہت خوب ہو اور یہاں اگر کھڑکی علامت رکھو گے

توقیامت میں سب کچھ آشکارا ہوگا اور وہاں خدا اور رسولؐ کے سامنے اوزنیکاروں کے روبرو شرم پاؤ گے اور دوزخ میں مزہ چکھو کے خداوند تعالیٰ سب مسلمانوں کو شریعت کی مخالفت سے بجاویدائیں یا رب العالمین

انفاس والی عورتوں کا بیان

عورت نفاس والی کے ہاتھ سے کھانا پینا کام کلج لینا کھانا پکانے کا کام ہو یا دوسرا کام کرنا اور ہانڈی وغیرہ چھونا کچھ منع نہیں ہے اور جس گھر میں لڑکا پیدا ہو اُس گھر کے برتنوں کو پھینکنا یہ شیطانی وسوسہ ہے اور رسول اللہ کے طریق کی مخالفت کرنا ہے جیسے کہ ابن ماجہ میں حضرت عائشہ رضی اللہ عنہا سے روایت ہے کہ حضرت نے فرمایا مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ كَافِرٌ یعنی جس شخص نے نیا پیدا کیا کام میں ہمارے جو یہ ہو اور وہ کام نہیں ہے دین سے پس وہ رد ہے فائدہ دین محمدی میں جو جو کام دین کے فائدے کے نہیں ہیں وہ کام باطل ہیں اور جو کام ایسا ہے کہ وہ کام اگرچہ رسول اللہ صلی اللہ علیہ وسلم کے وقت میں نہ تھا مگر اُس سے دین کا فائدہ ہوتا ہے تو وہ کام رد اور باطل نہیں ہے جیسے صرف اور نحو پڑھنا اور مدرسے بنانا یہ سب ثواب میں داخل ہے ابن ماجہ کے حاشیے میں یہ شب لکھا ہے فقط کثرین انام محمد بیگ ابن مرزا رحیم بیگ غفر اللہ ذنوبہما وستر عیوبہما صاحبان باصفائی خدمت میں عرض کرتا ہے کہ جو کچھ مولوی رحیم الدین صاحب نے اس رسالے میں لکھا ہے بہت صحیح اور درست ہے مگر اس کے متعلق جو مسائل ضروری تھے انھوں نے اُنکو ترک کر دیا اس واسطے بوجہ آگاہی ہر خاص عام جو مسائل ضروری باقی ماندہ تھے اس میں درج کیے جاتے ہیں تاکہ نفع عام ہو

یہ مسائل حسن مسائل سے نقل کیے گئے ہیں

مردوں کو چاہیے کہ وہ اپنی عورتوں کو ان مسائل سے ضرور آگاہ کر کے رہیں۔
 اور بتاتے رہیں تاکہ نماز انکی درست رہے اور وہ اس سے غافل نہ رہیں۔
 واضح ہو کہ حیض اُس خون کو کہتے ہیں جو ایسی عورت کے رحم میں سے بے
 جو مرض اور لڑکپن سے سلامت ہو اس سے معلوم ہوا کہ جو خون مرض سے یا
 لڑکپن میں نکلے گا اُسکو حیض نہ کہیں گے بلکہ اُسکا نام استحاضہ ہے اور
 مدت حیض کی کم سو کم تین دن رات ہو اور زیادہ سے زیادہ دس دن رات اور
 جو خون تین دن سے کم اور دس دن سے زیادہ ہو وہ استحاضہ ہے۔ اور
 سفیدی خالص کے سوا جو رنگ ہو وہ حیض ہے اور حیض روزہ اور نماز کا مانع ہو
 مگر عورت روزے کی قضا کرے نماز کی قضا نہ کرے (یعنی ایام کی نماز معاف
 ہے) اور اس حالت میں مسجد کے اندر جانا اور خانہ کعبہ کے گرد بھیرنا۔ اور
 ناف سے لیکر عورت کے زانو تک مرد کو نزدیک کرنا اور قرآن کا پڑھنا اور اُسکو ہاتھ
 لگانا ممنوع ہو مگر غلاف کے ساتھ دیا تھ لگانا منع نہیں) اور بے وضو ہونا بھی ہاتھ
 لگانے کو مانع ہو (مگر قرآن پڑھنے کا مانع نہیں) اور ناپاکی اور حیض اور نفاس
 دونوں کا مانع ہے یعنی (ناپاکی اور حیض اور نفاس کی حالت میں قرآن کا
 پڑھنا اور اُسکو ہاتھ لگانا دونوں ممنوع ہیں اور بے وضو ہونے کی حالت
 میں چھونا ممنوع ہے اور پڑھنا جائز ہے) اور عورت سے صحبت کجاوی بدون
 غسل کے جس صورت میں کہ خون حیض اکثر مدت (یعنی دس روز) پر منقطع ہوا ہو
 اور جس صورت میں کہ کثرت کے بعد (یعنی تین روز سے) لیکر (نو روز تک کے
 سمجھے) بند ہوا ہو تو صحبت نہ کجاوے یہاں تک کہ عورت غسل کرے یا خون بند
 ہونے پر کثرت نماز کا گزر جاوے (یعنی اگر خون دس روز کے بعد بند ہوا ہے

تو صحبت کرنی مرد کو درست ہی اگر عورت نے غسل نہ کیا ہو اور اگر خون و مثل روزے
کم مدت میں بند ہو اسی تو صحبت کرنی جائز نہیں جب تک کہ غسل نہ کر لے یا اتنا وقت
گذر جاوے کہ اُس میں نہانا اور نماز کی نیت ہو سکے (اور پاک ہو جائے) اور خون کے
درمیان خون کی مدت میں حیض اور نفاس ہی ہے (یعنی اگر عورت مدت
حیض و نفاس میں کچھ دنوں کو پاک ہو جاوے اور خون بند ہو جاوے
تو اُسکو حکم پاک ہونے کا نہ ہوگا بلکہ وہی حیض و نفاس ہوگا) اور کمتر مدت پاک رہنے
کی پندرہ دن ہیں اور زیادہ مدت کی کچھ انتہا نہیں مگر جس صورت میں کہ خون ہمیشہ
جاری رہے اور اُس عورت کی کوئی عادت مقرر ہو ورنہ (یعنی پاک رہنے کے لیے
زیادہ مدت کی کچھ حد مقرر نہیں تھے) کہ بعض عورتیں برسوں تک پاک رہتی
ہیں لیکن اگر کسی کو خون استحاضہ جاری ہو جاوے اور پاک رہنے کے لیے
اُسکی کچھ عادت مقرر تھی تو ایسی صورت میں اسی عادت کی عدت کو پاک
رہنے کی مدت کہیں گے) اور خون استحاضہ مانند نکسیر دائمی کے ہے نماز
اور روزہ اور صحبت کا مانع نہیں اور اگر خون اکثر مدت حیض و نفاس سے
بڑھ جاوے تو جس قدر اُسکی عادت قدیم سے بڑھ گیا وہ استحاضہ ہوگا۔ اور اگر
عورت کو پہلے ہی پہل استحاضہ ہو جاوے تو اُسکا حیض و مثل دن کا ہوگا اور نفاس
چالیس دن کا۔ اور جو عورت استحاضہ رکھتی ہو اور جس شخص کا پیشاب جاری ہو
یا پیٹ چلتا ہو یا بچ نکلتی رہتی ہو یا نکسیر بند ہوتی ہو یا زخم کا خون نہ ٹھہتا ہو ایسے
شخص ہر فرض کے وقت وضو نہ کرے اور اُس وضو سے نماز فرض اور نفل
ادا کرے اور یہ وضو صرف وقت کے نکلنے سے جاتا رہتا ہو (یعنی دوسری نماز
کے وقت آنے پر نہیں جاتا) جیسا کہ بعض علما کا قول ہے اور نہ وضو کے بعد وہی
عذر واقع ہونے سے جائے) اور یہ حکم اُس صورت میں ہے کہ ان عذر والوں پر

کو کھانسی کا وقت پہلے گزرے جس میں عذر مذکور اٹکو ہو (ورنہ معذور نہ کہلاوین گے اور انکا وضو عذر مذکورہ سے جائز رہے گا) اور نفاس وہ خون ہی جو بچے کے پیدا ہونے کے بعد آیا کرتا ہے اور جو خون کہ حاملہ عورت کو آتا ہے وہ استحاضہ ہوتا ہے۔ اور پیٹ جو گڑبڑتا ہے اگر اس میں بعض اعضا موجود ہوں تو اسکا حکم بچے کا ہے۔ اس کے بعد کا خون نفاس ہوگا اور اگر محض گوشت کا لو تھرا ہو تو وہ بچہ نہیں اور نہ اس کے بعد کا خون نفاس ہی اور کمتر مدت نفاس کی کچھ حد نہیں دیہاں تک کہ بعض عورتوں کو ایک گھنٹہ بھی نہیں ہوتا) اور اس کی زیادہ سے زیادہ مدت چالیس روز ہے اور چالیس روز سے اگر بڑھ جاوے تو جس قدر بڑھ گیا وہ استحاضہ ہوگا۔ اور بڑوان بچوں کے ہوانے میں مدت نفاس کی اولیٰ ہی ہوتی ہے (دوسری بچے سے نہیں ہوتی)

خاتمۃ الطبع

الحمد للہ کہ رسالہ خلاصۃ النکاح مع رسالہ دافع الوسواس فی بیان الحيض والنفس حسب ایام و جناب مطاب عالی القاب حاجی محمد سعید صاحب تاجر کتب کلکتہ خلاصی ٹولہ نمبر (۸۵) و مالک مطبع مجیدی باہتمام تام و سے مالا کلام احقر العبد محمد عبد المجید غفرلہ اللہ الحمد لمطبع مجیدی واقع کانپور محلہ ٹکاپور میں ماہ جمادی الآخر ۱۳۳۵ھ مطابق ماہ مئی ۱۹۱۳ء کو حلیہ تصحیح و تنقیح سے آراستہ اور زیور طبع سے پیراستہ ہو کر شاہقین کو مرغوب و مطبوع ہوا۔ رجا کہ جو صاحب اس کو پڑھ کر مسرور و شاد ہوں دعا سے خیر سے مصحح و مہتمم و مالک مطبع کو یاد فرمائیں السلام و آخر دعوانا ان الحمد للہ رب العالمین والصلوة والسلام علی سیدنا محمد وعلی آل وصحبہ اجمعین برحمتک